
ಕಾಗದಗಳ ಲಾಡುಗಳಾಗಿ 
ಕಸದ ಬುಟ್ಟಿ ಸೇರಿ 

ಅವು ಚಿಂದಿ ಕಾಗದಗಳ ಆಯುವ 

ಸೆಪ್ಟೆಂಬರ್‌ ಹನ್ನೊಂದರ ಸಂಜೆ. ದಂತ ವೃದ್ಯಿಣಿಯ ಬಳಿ ರೂಟ್‌ ಕೆನಾಲ್‌ 
ಮುಗಿಸಿಕೊಂಡು ಮನೆಗೆ ಹಿಂತಿರುಗಿ ಉಸ್ಪಪ್ಪಾ ಅಂತ ಕೂತಿದ್ದೆ. ಪಕ್ಕದ ರೂಮಿನಿಂದ 
ಯಾವುದೋತಮಿಳು ಸೀರಿಯಲ್‌ನಘೋರ ಆಕ್ರಂದನಕೇಳಿಬರುತಿತು ೨. ಒಮ್ಮೆಲೇ 
ಪೋನ್‌ ರಿಂಗಾಯಿತು. ಆಚೆ ಬದಿಯಿಂದ ಸೀಆರೆಸ್‌ ""ವರ್ಲ್ಡ್‌ ಟ್ರೇಡ್‌ ಸೆಂಟರ್‌ 
ಮೇಲೆ ವಿಮಾನಗಳ ಧಾಳಿ ಆಗ್ತಾ ಇದೆ. ಬೇಗ ಟೀವಿ ನೋಡು'' ಅಂತ ಹೇಳಿ 
ಡಿಸ್ಕನೆಕ್ಸ್‌ ಮಾಡಿದ. 

ನಿಮಗೆ ಹೇಗೋ ತಿಳಿಯದು. ಕಳೆದ ಎರಡು ದಶಕಗಳಿಂದ ಒಂದೇ ಸಮನೆ 
ಕಾಶ್ಮೀರ, ಅಸ್ಸಾಂ, ಶ್ರೀಲಂಕಾ ಮತ್ತಿತರ ಅಸಂಖ್ಯಾತ ನೆಲೆಗಳಿಂದ ನಿರಪರಾಧಿ, 
ಅಮಾಯಕ ನಾಗರಿಕರ ಕಗ್ಗೊಲೆಯ ಸುದ್ದಿ ಕೇಳಿ, ಕೇಳಿ, ನನ್ನಲ್ಲಿ ಇದ್ದಬದ್ದ 
ಸಂವೇದನೆಯೆಲ್ಲಾಬತ್ತಿಹೋಗಿದೆಯೆನೋ ಅನ್ನಿಸುತ್ತಿದೆ. ಅಂದುಸಂಜೆಟಿವಿಯಲ್ಲಿ 
ಈ ಟವರಿಂಗ್‌ ಇನ್ಪೆರ್ನೋ ನೋಡುತ್ತಿದ್ದಾಗ, ನಮ್ಮ ನಾಡಿನ ನೆರೆಯಲ್ಲೇ ಮುಂದೆ 
ಸಂಭವಿಸಬಹುದಾದ ಯುದ್ಧ ಅನಾಹುತಗಳು ಮತ್ತುಅದರಿಂದಾಗಿನಮ್ಮ ಆರ್ಥಿಕ 
ಪರಿಸ್ಥಿತಿಯ ಮೇಲಣ ಪರಿಣಾಮ ಇವುಗಳ ಬಗ್ಗೆ ತೀವ್ರ ಆತಂಕ ಉಂಟಾಯಿತೇ 
ಹೊರತು ಕಣ್ಣೀರು ಸುರಿಸುವಂತಹ ದುಃಖವೇನೂ ಆಗಲಿಲ್ಲ, ಕಳೆದ ಅನೇಕ 
ವರ್ಷಗಳಿಂದ ನಮ್ಮ ನಾಡಿನಲ್ಲಿ ಸತತವಾಗಿ ನಡೆಯುತ್ತಿರುವ ಭಯೋತ್ಪಾದಕ 
ಚಟುವಟಿಕೆಗಳತ್ತ ಅಮೆರಿಕಾದ ದಿವ್ಯ ನಿರ್ಲಕ್ಷ್ಯದ ಪಾಪ ಈಗ ಅವರನ್ನೇ 
ಸುತ್ತುವರಿಯುತ್ತಿದೆಯೇನೋ ಅನ್ನಿಸಿದ್ದಂತೂ ನಿಜ. ಅಂದಿನ ಘಟನೆಯನ್ನು 
ವರ್ಣಿಸುವಾಗ ಭೀಕರ, ದಾರುಣ, ಇತ್ಯಾದಿ ಪದಗಳನ್ನು ಟಿವಿ ವರದಿಗಾರರು 
ಧಾರಾಳವಾಗಿ ಬಳಸುತ್ತಿದ್ದರು. ಕಾಶ್ಮೀರದಿಂದ ಪಂಡಿತರುಗಳನ್ನು ಹೊರಗಟ್ಟಿದಾಗ 
ಇದೇ ರೀತಿ ಇಪ್ಪತ್ತನಾಲ್ಕು ಗಂಟೆಗಳ ಟಿವಿ ಕವರೇಜ್‌, ವ್ಯಕ್ತಿಗತ ಕರುಣಕಥೆಗಳು 
ಇವೆಲ್ಲಾ ಇದ್ದಿದ್ದರೆ, ನಮ್ಮ ಸಂವೇದನಾಶೀಲತೆಗೆ ಅದೊಂದು ಒಳ್ಳೆಯ 
ತಯಾರಿಯಾಗುತ್ತಿತ್ತೇನೋ. ಒಟ್ಟಿನಲ್ಲಿಸಿನಿಕತನದಿಂದಮರಗಟ್ಟಿದ ಮನದಿಂದಲೇ, 
ವಿವರವಾದ ವರದಿಗಳಿಗಾಗಿ, ಇಂಟರ್ನೆಟ್‌ ಹುಡುಕಿದೆ. ಅದೃಷ್ಟವಶಾತ್‌ ನನಗೆ 
ನ್ಯೂಯಾರ್ಕರ್‌ ವೆಬ್‌ಸೆ ಟ್‌ ಸಿಕ್ಕಿತು. ಕಳೆದ ವಾರದ ಸಂಚಿಕೆಯನ್ನು ಅವರು ಈ 
ದುರಂತಕ್ಕೇ ಮುಡಿಪಾಗಿಟ್ಟಿದ್ದರು. ಅದರಲ್ಲಿನ ಕೆಲವು ಲೇಖನಗಳು ನಿಜಕ್ಕೂ 
ಕುತೂಹಲ ಮೂಡಿಸುವಂತಿದ್ದವು. ಹಾಗಾಗಿ ಅದರಲ್ಲಿನ ಒಂದು ಬರಹದ ಕೆಲವು 
ಭಾಗಗಳನ್ನು ನಿಮ್ಮೊಂದಿಗೆ ಹಂಚಿಕೊಳ್ಳುತ್ತಿದ್ದೇನೆ. 


EE ವಾಸಡ್ಯತಾವಾಘಾಾತಸಾಾ್‌ 


ಬರಹದ ಲೇಖಕಿ ಸೂಸನ್‌ ಸೊಂಟಾಗ್‌ ಎಂಬಾಕೆ. ಈಕೆಯ ಅನಿಸಿಕೆಗಳನ್ನು 
ಸ್ವಲ್ಪ ಗಮನಿಸಿ. 

""ಕಳೆದ ಮಂಗಳವಾರದಂದು ನಾವು ನೋಡಲೇಬೇಕಾದ ಭಯಂಕರ 
ನೈಜತೆಗೂ, ನಮ್ಮ ನಾಯಕರು ಹಾಗೂ ಟಿವಿ ವರದಿಗಾರರು ನಮಗೆ ನೀಡುತ್ತಿದ್ದ 
ಅರ್ಥವಿಲ್ಲದ, ಅತೀ ಮುಗ್ಧ ಸಂತಾಪದ ಮಾತುಗಳಿಗೂ ಇದ್ದ ಅಗಾಧ ಅಂತರ 
ನಿಜಕ್ಕೂಬೇಜಾರು ತರಿಸುವಂತಿತ್ತು. ಅಂದು ಟವಿತೆರೆಯಿಂದ ನಮ್ಮನ್ನು ಉದ್ದೇಶಿಸಿ 
ಮಾತನಾಡುತ್ತಿದ್ದ ಜನರೆಲ್ಲರೂ ನಾವೆಲ್ಲ ಚಿಕ್ಕಮಕ್ಕಳೆಂದು ಭಾವಿಸಿದಂತಿತ್ತು. 
""ನಾಗರೀಕ ಮೌಲ್ಯಗಳ ಮೇಲೆ ಹೇಡಿಗಳು ನಡೆಸಿದ ಹೇಯ ಕೃತ್ಯ''. ""ಸ್ವತಂತ್ರ, 
ಮುಕ್ತಸಮಾಜದಮೇಲಣ ದುಷ್ಪಧಾಳಿ, ಮಾನವೀಯತೆಯ ಕಗ್ಗೊಲೆ'', ಎಂದೆಲ್ಲಾ 
ಮಾತನಾಡುತ್ತಿದ್ದ ಯಾರಿಗೂ ""ತನ್ನನ್ನು ತಾನೇ ಸೂಪರ್‌ ಪವರ್‌ ಎಂದು 
ಕರೆದುಕೊಂಡು, ಇತರ ರಾಷ್ಟ್ರಗಳ ಭಾವನೆಗಳಿಗೆ ಕವಡೆಕಾಸಿನ ಬೆಲೆ ನೀಡದೆ, ಇಷ್ಟ 
ಬಂದ ಹಾಗೆ ನಿರ್ಧಾರಗಳನ್ನು ತೆಗೆದುಕೊಂಡು ಅದರಂತೆ ನಡೆದ ಪಾಪದ ಫಲ'' 
ಎಂದು ಹೇಳುವ ಎದೆಗಾರಿಕೆ ಇಲ್ಲದ್ದು ದುರದೃಷ್ಟಕರ. ಇಂದಿಗೂ ಇರಾಕಿನ ಮೇಲೆ 
ಯಾರ ಅನುಮತಿಯೂ ಇಲ್ಲದೆ ಅಮೆರಿಕಾ ನಡೆಸಿರುವ ಬಾಂಬ್‌ ಧಾಳಿಗಳ ಬಗ್ಗೆ 
ಎಷ್ಟು ಅಮೆರಿಕನ್ನರಿಗೆ ಗೊತ್ತಿದೆ? ಅತಿ ಮೇಲೆ, ಅಂತರಿಕ್ಷದಲ್ಲಿ ಶತ್ರುಗಳ ನಿಲುಕಿಗೆ 
ಸಿಗದಂತೆ ಕುಳಿತು ವಿನಾಶವನ್ನು ಸುರಿಸುವುದು ""ಹೇಡಿತನ'' ವಾಗಬಹುದೇ 
ಹೊರತು, ತಮ್ಮ ಪ್ರಾಣವನ್ನೇ ಮುಡಿಪಾಗಿಟ್ಟು ತಮ್ಮ ಧ್ಯೇಯವನ್ನು ಸಾಧಿಸುವ 
ಯುವಕರಿಗೆ ಆ ಮಾತು ಎಂದಿಗೂ ಅನ್ವಯವಾಗದು. 

ಅಮೆರಿಕಾ ಇಂತಹ ಹೇಯ ಕೃತ್ಯಗಳಿಗೆ ಮಣಿಯದು, ಆತಂಕವಾದವನ್ನು 
ಇದಿರಿಸುವ ನಮ್ಮ ದೃಢನಿರ್ಧಾರ ಎಂದಿಗೂ ಬದಲಾಗದು ಎಂದೆಲ್ಲಾ ನಮ್ಮ 
ನಾಯಕರುಗಳು ಟಿವಿ ತೆರೆಗಳಿಂದ ಸಾರುತ್ತಿದ್ದಾರೆ. ಆದರೆ ಸೆಪ್ಟೆಂಬರ್‌ 
ಹನ್ನೊಂದರಿಂದ ನಮ್ಮ ನಾಡು ಬದಲಿಸಲಾಗದಷ್ಟು ಬದಲಾಗಿದೆ. ಅಮೆರಿಕಾ 
ಧೀರೋದಾತ್ತ ನಿಲುವಿನಿಂದ ನಿಂತಿದೆ ಎಂದು ನಮ್ಮ ರೊಬಟಿಕ್‌ ಅಧ್ಯರು 
ಹೇಳುತ್ತಿದ್ದಾರೆ. ಅನೇಕ ಚಿಂತನಶೀಲ ರಾಜಕಾರಣಿಗಳು ತಮ್ಮ ನಿಜವಾದ 
ಅನಿಸಿಕೆಗಳನ್ನು ಮುಚ್ಚಿಟ್ಟು ಅಧ್ಯಕ್ಷರನ್ನ ಬೆಂಬಲಿಸುತ್ತ ನಡೆದಿದ್ದಾರೆ. ದುಃಖತಪ್ತ 
ಜನತೆಗೆ ಧೈರ್ಯ ತುಂಬಿ, ಅವರಿಗೆ ಸಾಂತ್ವನ ನೀಡುವುದು ತಮ್ಮ ಮುಖ್ಯ ಕರ್ತವ್ಯ 
ಎಂದು ನಮ್ಮ ನಾಯಕರು ನಂಬಿರುವಂತಿದೆ. ಧಾರಾಳವಾಗಿ ನಾವೆಲ್ಲಾ ಒಟ್ಟಿಗೆ 
ಪರಸ್ಪರಅಳಲಿನಲ್ಲಿಭಾಗಿಗಳಾಗೋಣ. ಆದರೆ ಪರಸ್ಪರಮೂರ್ಪತನದಪ್ರದರ್ಶನ 

ಬೇಡ. ಚರಿತ್ರೆಯಿಂದ ನಾವು ಕಲಿಯಬೇಕಾದ ಪಾಠಗಳು ಅಗಾಧ. ಅಮೆರಿಕಾ 
ತ್ಯಂತ ಬಲಿಷ್ಠ ರಾಷ್ಟ್ರ ಎಂದು ಪದೇ ಪದೇ ಹೇಳಲಾಗುತ್ತಿದೆ. ಅದರಲ್ಲೇನೂ 


ಎಂ 


ಸಂಶಯವಿಲ್ಲ. ಆದರೆ ಅಷ್ಟು ದರೆ ಸಾಕೆ ಎಂಬ ಪ್ರಶ್ನೆನ ನ್ನನ್ನು ಕಾಡುತ್ತಿದೆ.'' 

ನನ್ನ ಅತ್ಯಂತ ಮೆಚ್ಚು ಗೆಯ ಲೇಖಕ ಜಾನ್‌ ಅಪ್‌ಡೈಕ್‌, ಭಾರತದ ಅಮಿತಾವ್‌ 
ಘೋಷ್‌ ಸಕ, ತಮ್ಮ ಅನಿಸಿಕೆಗಳನ್ನು ಈ ಪತಿ ಶ್ರಿಕೆಯಲ್ಲಿ ಓದುಗರೊಂದಿಗೆ 
ಹಂಚಿಕೊಂಡಿದ್ದರು. ಒಬ್ಬೊಬ್ಬ ಲೇಖಕನೂ ಆರಿಸಿಕೊಂಡಿದ್ದ ವೈವಿಧ್ಯಮಯ 
ದೃಷ್ಟಿಕೋನ ನಿಜಕ್ಕೂ ಕಣ್ಣು ತೆರೆಸುವಂತಿತ್ತು. ಒಂದು ರಾಷ್ಟ್ರದ 
ಪರ್ವಕಾಲವೆನ್ನಬಹುದಾದ ಸಮಯದಲ್ಲಿಯೂ ಸಹ, ಅಲ್ಲಿನ ಪತ್ರಿಕೆಗಳಲ್ಲಿ 


ಕಾಣಬಹುದಾದ ಮುಕ್ತ ಚರ್ಚೆ ನೋಡಿ ಸ್ವಲ್ಪ ಹೊಟ್ಟೆಕಿಚ್ಚೂ ಬಂತು ಅನ್ನಿ. 


- ಶಿವಕುಮಾರ್‌ 





ದ್ರಾಕ್ಷಿ ತೋಟ - 
ಭಲ್ಲೂಕಯ್ಯ - ಸ್ಯಾಂ ಮಾವ 


ಖಾರೂರು ಚಂದ್ರು 


ನಾನು ಎಷ್ಟೋ ವರ್ಷದ ಹಿಂದೆ ನಿಮ್ಮ ಮುಂದೆ ನಮ್ಮ ತೋಟದ ವಾಯವ್ಯ 
ಸರಹದ್ದಿನಲ್ಲಿನ ಕಾಬೂಲಯ್ಯನ ದ್ರಾಕ್ಷಿ ತೋಟಕ್ಕೆ ಕರಡಿ ಬಂದು ನೆಲಸಿದ ಕಥೆ 
ಹೇಳಿದ್ದೆ. ಆ ಕಥೆ ನಿಮಗೆ ಜ್ಞಾಪಕವಿಲ್ಲ ಅಂಥ ನನಗೆ ಗೊತ್ತು ತುಂಬಾ ಸಂತೋಷ 
ಸಹ. ಹಳೆ ಕಥೆಗಳೆಲ್ಲಾನಿಮ್ಮ ನೆನಪಿನಲ್ಲಿ ಉಳಿದಿದ್ದರೆ ನಮ್ಮಂಥ ಹಾಡಿದ್ದೆ ಹಾಡೋ 
ಕಿಸುಬಾಯಿ ದಾಸರುಗಳ ಗತಿಯೇನು? ಮೊದಲು ನೀವು ಮರೆತಿರುವ ನಾನು 
ಆವತ್ತು ಹೇಳಿದ್ದ ಕಥೆ ಮತ್ತೆ ಹೇಳುತ್ತೇನೆ. 

ನಾನು ನಕ್ಷೆ ಬಿಡಿಸುವುದರಲ್ಲಿ - ಮ್ಯಾಪ್‌ ಡ್ರಾಯಿಂಗ್‌ನಲ್ಲಿ ಚತುರನಾಗಿದ್ದರೆ 
ನಾನು ಹೇಳ ಹೊರಟಿರುವ ಕಥೆಯನ್ನು ಇಲ್ಲಿ ಬೋರ್ಡ್‌ ಮೇಲೆ ಒಂದು ನಕ್ಷೆ 
ಬರೆದು ಸುಲಭವಾಗಿ ಹೇಳಬಹುದಿತ್ತು. ನಾನು ಶಾಲೆಯಲ್ಲಿ ಬರೆಯುತ್ತಿದ್ದನಕ್ಷೆಗಳು 
ನನ್ನ ಹೆಂಡತಿ ಮದುವೆಯಾದ ಹೊಸದರಲ್ಲಿ ಮಾಡುತ್ತಿದ್ದ ಚಪಾತಿಗಳಂತೆ ದುಂಡು 
ಅಲ್ಲ, ತ್ರಿಕೋಣವು ಅಲ್ಲ ಅಂಡಾಕೃತಿಯು ಅಲ್ಲ ಒಟ್ಟಿನಲ್ಲಿನೇತಿ ನೇತಿ ಆಗುತ್ತಿತ್ತೇ 
ಹೊರತು ಯಾವುದೇ ಸ್ಪಷ್ಟ ಆಕಾರವಾಗುತ್ತಿರಲಿಲ್ಲ. ನಾನು ಮ್ಯಾಪ್‌ ಬರೆದರೆ 
ಅದರಿಂದ ಗೊಂದಲವೇ ಆಗುತ್ತದೆ. ವಿಷುಯಲ್‌ ಸಹಾಯವಿಲ್ಲದೆ ನಮ್ಮ ತೋಟದ 
ಸುತ್ತಮುತ್ತಿನ ಭೂಗೋಳ ತಿಳಿಸಬೇಕಾಗಿದೆ. 

ನಮ್ಮತೋಟದ ಪಶ್ಚಿಮಕ್ಕೆ ನಮ್ಮ ಜೀವು ಚಿಕ್ಕಪ್ಪನತೋಟ(- ಅಂದಹಾಗೆ ಈಗ 
ಜೀವು ಚಿಕ್ಕಪ್ಪ ಇಲ್ಲ, ಮುಶ್ರಪ್ಪ ಚಿಕ್ಕಪ್ಪ ಇದಾನೆ. ಆವತ್ತು ಹೇಳಿದ ಕಥೆ ಮೊದಲು 
ಆವತ್ತು ಹೇಳಿದ ಹಾಗೆ ಹೇಳುತ್ತಿದ್ದೇನೆ). 

ನಾವು ಪಾಲಾದಾಗ ಜೀವು ಚಿಕ್ಕಪ್ಪನಿಗೆ ನಮ್ಮ ತೋಟದ ಪೂರ್ವದಲ್ಲೂ 
ಜಮೀನಿತ್ತು. ಅವಿವೇಕಿಗಳು ಅದನೆಲ್ಲಾ ಕಳೆದುಕೊಂಡರು. ಇರಲಿ, ಎಷ್ಟುದರೂ 
ನಮ್ಮ ದಾಯಾದಿಗಳು. ನಮ್ಮ ಮೇಲೆ ಕಡು ಕೋಪ. ನಮ್ಮ ತೋಟದಲ್ಲಿರುವ 
ಒಂದು ಸೇಬಿನ ಮರ ತಮಗೆ ಬರಬೇಕಾಗಿತ್ತು ಅಂಥ ಪಾಲಾದಾಗಿನಿಂದ ಜಗಳ. 
ನಮ್ಮ ಏಳ್ಗೆ ಸಹಿಸುಲ್ಲ. ಅವರಿಗೂ ನಮಗೂ ಜಗಳ ಹತ್ತಲಿಲ್ಲ ಹರಿಯಲಿಲ್ಲ 

ಜೀವು ಚಿಕ್ಕಪ್ಪನ ತೋಟದ ಇನ್ನೂ ಪಶ್ಚಿಮಕ್ಕೆ ಕಾಬೂಲಯ್ಯನ ದ್ರಾಕ್ಷಿತೋಟ. 
ಕಾಬೂಲಯ್ಯನ ಮನೆ ಹುಡುಗರೆಲ್ಲಾ ನೋಡುಕ್ಕೆ ಲಕ್ಷಣವಂತರು. ಒಳ್ಳೆ ಎತ್ತರ. 


fg 


ನ ಶಕ್ತಿಶಾಲಿಗಳು. ಆದರೆ ಎದ್ಕ ಮಾತ್ರ 
ರೆ ಇನೆ ಸ್ಲೊಬ್ಬನಿಗೆ ಆಗುಲ್ಲ, ದಿವ ಜರ 
ತಮಕ್ಕ ಳಿಗೆಹೇಳೊವಿವೇಕ ಅವರ ಅಪ್ಪಂದಿರಿಗೆ 

ಕಾಬೂಲಯ್ಯನ ತೋಟದ ಉತ್ತರಕ್ಕೆ ಭಲ್ಲೂಕಯ್ಯನ ಜಮೀನು. ಭಲ್ಲೂಕಯ್ಯ 
ಭಾರೀ ಕುಳ. ವಿಶಾಲವಾದ ಆಸ್ತಿ. ಒಳ್ಳೆ ಉತ್ಪನ್ನ, ಬೇಕಾದಷ್ಟು ದುಡ್ಡು. ಅವನ 
ಸಮಾನ ಅಥವಾ ಚೂರು ಜಾಸ್ತಿ ಎನ್ನಿಸಿಕೊಳ್ಳುವವನು ಒಬ್ಬನೇ ಒಬ್ಬ ಸ್ಯಾಂ ಮಾವ 
- ಈಗಿನ ಮಕ್ಕಳ ಬಾಯಿಯಲ್ಲಿ ಅಂಕಲ್‌ ಸ್ಯಾಂ. ಅವನು ಇದ್ದದ್ದು ಅಲ್ಲೆಲ್ಲೋ 
ದೂರದಲ್ಲಿ, ಆಜ ಅವನ ಕಡೆ ಎಂದು ಹೇಳಿಕೊಳ್ಳೊ ರು ಎಲ್ಲೆಲ್ಲೂ ಇದ್ದರು. 
ಊರುಗಳಲ್ಲಿ ಎರಡು ಪಾರ್ಟಿ - ಒಂದು ಸ್ಯಾಂ ಆರು ಇನ್ನೊಂದು 
ಭಲ್ಲೂಕಯ್ಯನ ಕಡೆಯೋರದು. ನಾವು ಮಾತ್ರ ಎರಡೂ ಕಡೆನೂ ಅಲ್ಲ ಎಂದು 
ಜಂಬಕೊಚ್ಚಿಕೊಳ್ಳುತ್ತಿದ್ದೆವು. ಆದರೂ ನಮಗೂ ಭಲ್ಲೂಕಯ್ಯನಿಗೂ ಮೊದಲಿಂದ 
ವಿಶ್ವಾಸ. ಸ್ಯಾಂ ಮಾವನ ಕಡೆಯೋರಿಗೆ ನಮ್ಮನ್ನು ಕಂಡರೆ ಅಷ್ಟಕಷ್ಟೆ. 

ಒಂದು ಚಿಕ್ಕನಕ್ಷೆಯಲ್ಲಿಸುಲಭವಾಗಿ ಹೇಳಬಹುದಾಗಿದ್ದನ್ನು ಇಷ್ಟುವಿಸ್ತಾರವಾಗಿ 
ವಿವರಿಸಬೇಕಾಯಿತು. ಈಗ ನಿಜವಾದ ವಿಷಯಕ್ಕೆ ಬರೋಣ. ಕಾಬೂಲಯ್ಯನ 
ಮನೆಯವರ ನಿತ್ಯ ಜಗಳ ನೋಡಿ ನೋಡಿ ಭಲ್ಲೂಕಯ್ಯನಿಗೆ ರೇಜಿಗೆಯಾಯಿತು. 
ಭಲ್ಲೂಕಯ್ಯನಿಗೆ ನಾನು ಹಣವಂತ, ಬಲವಂತಎನ್ನುವ ಗರ್ವ ಬೇರೆ. ನಮ್ಮ ಪಕ್ಕದ 
ಮನೇಲಿ ಗಲಾಟೆ ಅಂದರೆ ನನ್ನ ಅಂತಸ್ತಿಗೆ ಅಪಮಾನ ಎನ್ನುವ ಭಾವನೆ. ಒಂದು 
ದಿನ ಭಲ್ಲೂಕಯ್ಯ ಕಾಬೂಲಯ್ಯನ ಮನೆಗೆ ಬಂದು "ನಿನಗೆ ಮಕ್ಕಳನ್ನು ಬೆಳಸಲು 
ಗೊತ್ತಿಲ್ಲ ನಾನೇ ನಿಮ್ಮ ಮಕ್ಕಳನ್ನು ದಾರಿಗೆ ತರುತೀನಿ, ನಿನ್ನ ಕೈಲಿ ಅವರನ್ನು ಬಿಟ್ಟರೆ 
ಅವರ ಜಗಳದಲ್ಲಿ ಈ ನ ನಾಡಿಗೆ ಅಪಾಯ' ಎಂದು ಅವರ "ಮನೆಯೊಳಗೆ ತಮ್ಮ 
ಮಂಚಹಾಕಿಕೊಂಡುಮಲಗಿಬಿಟ್ಟರು. ಅವರಸೇವೆಗೆ ಅಂತ ಒಂದುರಾಶಿ ಜಾ 
ಕರೆದುಕೊಂಡು ಬಂದಿದ್ದರು. ಕಾಬೂಲಯ್ಯನಿಗೆನನ್ನಮನೆಯಲ್ಲಿಇವರು ಇರೋದು 
ಎಂದರೇನು, ನನಗೆ ಇದು ಅಪಮಾನವಲ್ಲವೆ ಎನ್ನುವ ಕೋಪ. ಆದರೂ ಇವರನ್ನು 
ಹೊರಗೆ ಹಾಕೋ ಅಷ್ಟು ಶಕ್ತಿ ಕೈಲಿಲ್ಲ ಕೋಪ ಹೊಟ್ಟೇಲೆ ಇಟ್ಟುಕೊಳ್ಳುವಂತಹ 
ತ್ರಿ, 

ನಮ್ಮ ಮನೆಯವರು ಊರಿಗೆಲ್ಲಾ ಬುದ್ದಿ ಹೇಳೋ ಜನ. ಭಲ್ಲೂಕಯ್ಯ ನೀನು 

ಮಾಡುತ್ತಿರುವುದು ತಪ್ಪು ಎಂದು ಹೇಳಲಿಲ್ಲ. ಭಲ್ಲೂಕಯ್ಯನಿಗೆ ಚೂರು ಬುದ್ದಿ 
ಇದ್ದಿದ್ದರೆ ಅವನು ಹೀಗೆ ಮಾಡುತ್ತಿರಲಿಲ್ಲ. ಕಾಬೂಲಯ್ಯನ ಮಕ್ಕಳ ಸವಾಸಕ್ಕೆ 

ಹೋಗೋದು ಕಟ್ಟಿರುವೆ ಗೂಡಿನಲ್ಲಿಕೈಇಡೋದು ಎರಡು ಒಂದೇ ಅಂತ ಅನುಭವ 
ಇದ್ದ ಜನ ಹೇಳುತ್ತಿದ್ದರು. 


ಯಾರದೋ ಮನೆಗೆ ಬೆಂಕಿ ಬಿದ್ದಾಗ ಇನ್ನು ಯಾರೋ ಆ ಬೆಂಕಿಯಲ್ಲಿ ಬೀಡಿ 
ಹಚ್ಚಿಕೊಂಡರು ಅನ್ನುವಂತೆ ಪಕ್ಕದ್ಧನೆಗೆ ಮಾರಿ ಬಂದಿದೆ ಎಂದರೆ ಜೀವು ಚಿಕ್ಕಪ್ಪನಿಗೆ 
ಒಳೊಳಗೆ ಖುಷಿಯೋ ಖುಷಿ. ಏಕೆ ಅಂತೀರಾ? ಭಲ್ಲೂಕಯ್ಯನಿಗೂ ಸ್ವಾಂ 
ಮಾವನಿಗೂ ಎಣ್ಣೆ ಸೀಗೆಕಾಯಿ ಅಂಥ ಮುಂಚೇನೆ ಹೇಳಿದೆನಲ್ಲಾ ಈಗ ಜೀವು 
ಚಿಕ್ಕಪ್ಪ ಸ್ಯಾಂ ಮಾವನ ಮನೆಗೆ ಹೋಗಿ ಅಳುತಾ ಕರೀತಾ "ಈ ಭಲ್ಲೂ! ಕಯ್ಯ ನಮ್ಮ 
ಪಕ್ಕದ ಮನೆಗೇ ಬಂದು ಧಿಂರಂಗ ಅಂತ ಕೂತಿದಾನೆ. ಇವತ್ತುಪಕ್ಕದ್ಧನೆ ಳಿ ನಮ್ಮ 
ಮನೆ, ಇವನನ್ನು ಹೀಗೇ ಬಿಟ್ಟರೆ ಇನ್ನೂ ಬಲ ಕಾಯಿಸ್ಕೋತಾನೆ. ನಾಳೆ ನಿಮ್ಮ 
ಬುಡಕ್ಕೇ ತರುತಾನೆ. ನನಗೆ ನೀವು ಸ್ವಲ್ಪ ಸಹಾಯ ಮಾಡಿ. ಇವನು ಕಾಬೂಲಯ್ಯನ 
ಮನೆ ಬಿಟ್ಟು ಹೋಗುವ ಹಾಗೆ ಮಾಡುತೇನೆ' ಎಂದು ಬೇಡಿಕೊಂಡನಂತೆ. 


ಸ್ಯಾಂ ಮಾವ "ಸರಿ ನೀನು ಏನು ಮಾಡಬೇಕು ಅಂತಿದಿಯೋ ಅದು ಮಾಡು. 
ದುಡ್ಡಿನ ಮುಖ ನೋಡಬೇಡ. ಎಷ್ಟೇ ಖರ್ಚಾಗಲಿ ನಾನು ನೋಡಿಕೋತೀನಿ' 
ಅಂಥ ಮೀಸೆ ತಿರುವಿದನಂತೆ. ಜೀವು ಚಿಕ್ಕಪ್ಪನ ಬಡತನಕ್ಕೆ ಟೆಂಪರರಿ ರಜ. ತೋಟ 
ಕಾಯುವ ಐದು ಸೆಲ್ಲಿನ ಬ್ಯಾಟರಿಯೇನು, ಕ್ಯಾಟರಿಪಿಲ್ಲರಿ ಏನು, ಆಮೇಲೆ ಇದು 
ಸಾಲದು ಅಂತ ಬಂದೂಕ, ಅದೂ ಸಾಲದು ಅಂತ ಡಬ್ಬಲ್‌ ಬ್ಯಾರಲ್‌ ಗನ್ನು. ಚಳಿ 
ಅಂತ ದೊಡ್ಡ ದೊಡ್ಡ ಕಂಬಳಿಗಳು. ಜೀವು ಚಿಕ್ಕಪ್ಪನ ಕಡೆಯೋರು ಕಾಬೂಲಯ ನ 
ಮಕ್ಕಳಸ್ಥೆ ಹ ಬೆಳಸಿದರಂತೆ. ನೋಡಿ ಸುವನು ಒಂದೇ ಜನ. ಆ ಜಾತಿಯಿಲ್ಲದ 
ಪರಿಯ ನಿಮ್ಮ ಮನೇಲಿ ಬಂದು ಕುಳಿತುಕೊಳ್ಳೋಣ ಎಂದರೇನೂ? ಸ್ಯಾಂ 
ಮಾವನಿಂದನಿಮಗೂ ಒಂದಿಷ್ಟುದುಡ್ಡು ಕೊಡಿಸುತ್ತೇವೆ. ಅವನಿಗೆ ಒಳಗಿನಿಂದಲೇ 
ಬತ್ತಿ ಕೊಡಿ, ಸದ್ಯ ಈ ಮನೆ ಬಿಟ್ಟು ಹೋದರೆಸಾ ಕು ಅನ್ನುವ ಹಾಗೆ ಮಾಡಿ ಎಂದು 
ಹೇಳಿ ಕೊಟ್ಟರಂತೆ. ಸ್ಯಾಂ ಮಾವನ ಕೈಲಿ ಇನ್ನಷ್ಟು ದುಡ್ಡಿಸ್ಕೊಂಡು ಕಾಬೂಲಯ್ಯನ 
ಮಕ್ಕಳಿಗೂ ಗನ್ನು ಕೊಡಿಸಿದರು, ಗನ್ನು ಹೊಡಿಯೋದು ಹೇಗೆ ಎಂದು 
ಹೇಳಿಕೊಟ್ಟರು. 

ಜೀವು ಚಿಕ್ಕಪ್ಪನ ಮನೆಯೋರು ಪಾಯಸಕುಡಿದರೆನಮಗೇನೂ ಹೊಟ್ಟಿಕಿಚ್ಚಿಲ್ಲ. 
ಆದರೂ ನಮಗೆ ಒಳಒಳಗೆ ಪುಕುಪುಕು. ....೬೩ 1.1 
ಬದಲು ಇತ್ಲಾಗೆ ಹೊಡೆದರೆ ಅಂತ ಹೆದರಿಕೆ. ನಮ್ಮ ಸೇಬಿನ ಮರದ ಮೇಲೆ ಸದಾ 
ಅವರ ಗೂಬೆ ಕಣ್ಣು ಅಂತ ಹೇಳಿದೆನಲ್ಲ. ಆ ಸೇಬಿ ನಮರ ಕಾಯುಕ್ಕೆ ನಾವು 
ಮೊದಲೇಖರ್ಚುಮಾಡುತ್ತಿದ್ದೇವೆ. ಅಲ್ಲದೇ ಕಾಬೂಲಯನೇ ಡಾಡಿಮಕ್ಕಳನ್ನು 

ಕಂಡರೆ ನಮಗೆ ಮೊದಲಿಂದ ಹೆದರಿಕೆ. ಅವುಗಳೋ ಮೊದಲೇ ಮಂಗಗಳು ಅವಕ್ಕೆ 
ಸ್ಯಾಂ ಮಾವ ಹೆಂಡ ಕುಡಿಸಿ ಜೀವು ಚಿಕ್ಕಪ್ಪ ಚೇಳು ಕಚ್ಚಿಸಿದರೆ ಅವು ಏನು ಮಾಡುತ್ತೆ 
ಹೇಳುಕ್ಕೆ ಅಗುಲ್ಲ ಅಂತ ನಾವೂ ಸ್ಯಾಂ ಮಾವನಿಗೆ ಹೇಳುಕ್ಕೆ ಹೋದೆವು. ನಮ್ಮ 
ಮಾತು ಅವನೆಲ್ಲಿ ಕೇಳುತಾನೆ? 

ನಾವು ನಿರೀಕ್ಷಿಸಿದಂತೆ ಆಯಿತು. ಆ ಮಕ್ಕಳೆಲ್ಲಾ ತಾಳಿವನದ ವಾನರುಗಳು ಅಂತ 
ಗುಂಪು ಕಟ್ಟಿಕೊಂಡವು. ಅವಕ್ಕೆ ಸ್ಯಾಂ ಮಾವನಕಡೆಯೋರದುಡ್ಡು. ಜೀವು ಚಿಕ್ಕಪ್ಪನ 
ಕಡೆಯೋರ ಟ್ರಿನಿಂಗ್‌. ಈತಾಳಿವನದವಾನರುಗಳ ಹಿಂಸೆತಾಳಲಾರದೆ ಭಲ್ಲೂಕಯ್ಯ 
ಸತ್ತೆಯಾ ಕೆಟ್ಟೆಯಾ ಅಂತ ಕಾಬೂಲಯ್ಯನ ಮನೆ ಬಿಟ್ಟು ಓಡಿದ. ಸ್ಯಾಂ ಮಾವನ 
ಕಡೆಯೋರು ಇವನು ಬಿದ್ದು ಹೋಗುತ್ತಿದ್ದ ಪಂಚೆ ಮೇಲೆ ಕಟ್ಟಿಕೊಂಡು 
ಹೋಗೋದು ನೋಡಿ ಗಹಗಹ ನಕ್ಕರಂತೆ. ಪಟಾಕಿ ಹಚ್ಚಿ ಖುಷಿ ಆಚರಿಸಿದರು. 


ಅವತ್ತು ನನ್ನ ಕತೆ ಇಲ್ಲಿಗೆ ಬಂದಿದ್ದಾಗ ಯಾರೋ ಬಂದು ಕಿವಿಲಿ "ದಾಸರೆ 
ಸಮಯವಾಯಿತು ಕತೆ ಇವತ್ತಿಗೆ ಇಲ್ಲೀಗೆ ಮುಗಿಸಿ ಮಂಗಳ ಹಾಡಿ' ಎಂದಿದ್ದರು. 
ಸರಿ ಶೆಟ್ಟಿ ಬಿಟ್ಟಲ್ಲೆ ಪಟ್ಟಣ ಅನ್ನುವಂತೆ ಆವತ್ತು ಅಲ್ಲಿಗೆ ಪವಮಾನ ಹೇಳಿದ್ದೆ. ಈಗ 
ಮುಂದುವರಿಸುತ್ತೇನೆ. ಮಹನೀಯರು ಕೈ ಗಡಿಯಾರ ನೋಡಿಕೊಳ್ಳಬೇಕಾಗಿಲ್ಲ. 
ಉಳಿದ ಕತೆ ಬೇಗಲೇ ಮುಗಿಸುತ್ತೇನೆ. 

ಈಗ ಜೀವು ಚಿಕ್ಕಪ್ಪಇಲ್ಲಮುಶ್ರಪ್ಪಚಿಕ್ಕಪ್ಪಪಕ್ಕದ ಮನೇಲಿ ಇದಾನೆ ಎಂದೆನಲ್ಲ. 
ಪಾಪ ಆ ಜೀವೂನ ಅವನ ಕಡೆಯೋರೆ ಸಾಯಿಸಿದರು. ಭಲ್ಲೂಕಯ್ಯನ ಅವಸ್ಥೆ 
ಯಾರಿಗೂ ಬೇಡ. ಅಂಥ ಶ್ರಿಮಂತ ಬೀದೀಲಿ ಭಿಕ್ಷೆ ಬೇಡೋದು ಒಂದು ಬಾಕಿ. 
ಈಗಂತು ಎಲ್ಲಾ ಕಡೆನೂ ಸ್ಯಾಂ ಮಾವನದೆ ಆಡಳಿತ. ಕಾಬೂಲಯ್ಯನ ತಾಳಿವನದ 
ವಾನರುಗಳು ಸ್ಯಾಂ ಮಾವನ ಹಣದಿಂದ ಚಿಗಿತು ಕೊಂಡರು ಅಂತ ಹೇಳಿದೆನಲ್ಲ. 
ಹ್ಯಾಗೆ ಚಿಗಿತು ಕೊಂಡರು ಅಂದರೆ ಇವರಿಗೆ ಸ್ಯಾಂ ಮಾವನ ಮೇಲೇ ಎಗ್ಗಿಲ್ಲ. ಅದು 
ಎಲ್ಲೋ ಇದ್ದ ಸ್ಯಾಂ ಮಾವನ ಬಂಗಲೇಗೆ, ಅದೂ ಹಗಲು ರಾತ್ರಿ ನೂರಾರು ಜನ 
ಕಾವಲು ಕಾಯುತ್ತಿದ್ದ ಬಂಗಲೇಗೆ ರಾಜಾರೋಷವಾಗಿ ಹಗಲು ಹೊತ್ತಿನಲ್ಲೆ ಬೆಂಕಿ 
ಇಟ್ಟರಂತೆ. 

ಸ್ಯಾಂ ಮಾವ ಅವುಗಳಿಗೆ ದುಡ್ಡು ಕೊಡೋದು ನಿಲ್ಲಿಸಿದ. ಅವನು ಭಾರೀ 
ಶ್ರೀಮಂತ ನಿಜ, ಆದರೆ ಸಣ್ಣ ಪುಟ್ಟ ಸಾಹುಕಾರರಿಗೆ ಏನು ಬರ? ಇನ್ನಾರೋ 
ಲಾಡ್‌ಸಾಬ ನನ್ನ ಆಸ್ತಿನೆಲ್ಲಾ ನಿಮಗೆ ಕೊಡುತೇನೆ ಆ ಸ್ಯಾಂ ಮಾವನಿಗೆ ಸರಿಯಾಗಿ 
ಪಾಠ ಕಲಿಸಿ ಅಂತ ಅವುಗಳಿಗೆ ರಾಶಿ ರಾಶಿ ದುಡ್ಡು ಕೊಟ್ಟನಂತೆ. ಜೀವು ಚಿಕ್ಕಪ್ಪನ 

ಕಡೆಯೋರ ಸಹಾಯ ಅಂತು ಇದ್ದೇ ಇತ್ತು. ನಮ್ಮ ಮೇಲಿನ ಕೋಪ 
ತೀರಿಸುಕೊಳ್ಳೋಕೆ ಜೀವು ಚಿಕ್ಕಪ್ಪನ ಕಡೆಯೋರು ಈ ತಾಳಿವನ ಚೋರರನ್ನು 
ಚೆನ್ನಾಗಿ ಉಪಯೋಗಿಸಿಕೊಂಡರು. ನಾವು ಎಲ್ಲರಿಗೂ ಹೇಳಿದೆವು "ಈ ತರ ಅಂಕೆ 
ಶಿಕ್ಷೆ ಇಲ್ಲದೋರಿಂದ ಮುಂದೆ ಎಲ್ಲರಿಗೂ ಕಷ್ಟ. ಎಲ್ಲ ಸೇರಿ ಇವುಗಳನ್ನು ಮಟ್ಟ 
ಹಾಕೋಣ' ಅಂತ. ನಮ್ಮ ಮಾತು ಯಾರು ಕೇಳುತ್ತಾರೆ? ಅವುಗಳು ನಮ್ಮ ಸೇಬಿನ 
ಮರಕ್ಕೆ ಮಾಡಿದ ಹಾವಳಿ ಅದೇನು? ಅದನ್ನು ವರ್ಣಿಸುಕ್ಕೆ ಮೂರು ದಿನವೂ 
ಸಾಲದು. ಮುಂದಿನ ಸಾಲಿನ ಮಹಿಳೆಯರು ಗಡಿಯಾರ ನೋಡಿಕೋಬೇಕಾಗಿಲ್ಲ. 
ಅದೆಲ್ಲಾ ಈಗ ಹೇಳುಲ್ಲ ಮೊನ್ನೆ ವಿಚಾರಕ್ಕೆ ಬರುತೀನಿ. 


ಮೊನ್ನೆ ಮಂಗಳವಾರ. ಇಲ್ಲಿ ಗೋಧೂಳಿ ಸಮಯ. ಸ್ಯಾಂ ಮಾವನ ಊರಲ್ಲಿ 
ಆಫೀಸಿಗೆ ಹೋಗೋ ಟೈಮಂತೆ. ಜನ ನೋಡುತಾರೆ ಲಂಕಾ ದಹನ. ಊರಿಗೆ 
ಊರೆಉರಿತಾಇದೆ. ಆಂಜನೇಯ ಸ್ವಾಮಿ ಅಷ್ಟುದ್ದ ಬಾಲಕ್ಕೆ ರಾವಣನ ಕಡೆಯೋರು 
ಕಟ್ಟಿದ ಅವರದೇ ಥಾನುಥಾನು ಬಟ್ಟೆ ಅದರ ಮೇಲೆ ಅವರೇ ಹಾಕಿದ ಡಬ್ಬಡಬ್ಬ 
ಎಣ್ಣೆಯಲ್ಲಿ ಅವರ ಊರೇ ಸುಟ್ಟಂತೆ ಈ ತಾಲಿವನದ ರಾಕ್ಷಸರು ಸ್ಯಾಂ ಮಾವನ 
ಊರಿನವರ ವಿಮಾನ ಅವರದೇ ವಿಮಾನಕ್ಕೆ ಹಾಕೋ ಪೆಟ್ರೋಲಿನಲ್ಲಿಅವರ ಭಾರಿ 
ಭಾರಿಬಂಗಲೆ, ಅದೂ ಆಕಾಶಕ್ಕೆ ಮುಟ್ಟೋ ಅಂತ ಬಂಗಲೆಗಳಿಗೆ ಬೆಂಕಿ ಹಾಕಿದಾರೆ. 


ಶಾಂತಂಪಾಪಂ. ಎಂತಾ ತಪ್ಪು ಮಾಡಿದೆ ಕ್ಷಮಿಸಬೇಕು. ಆ ಆಂಜನೇಯ ಸ್ವಾಮಿ 
ಎಲ್ಲಿ, ಈ ರಾಕ್ಷಸರೆಲ್ಲಿ? ಆಂಜನೇಯ ಸ್ವಾಮಿ ಬರೀ ಆಸ್ತಿ ನಷ್ಟ ಮಾಡಿದರು. 
ಊರಿನ ಜನರಿಗೆ ಹಾನಿ ಮಾಡಲಿಲ್ಲ, ಈ ರಾಕ್ಷಸರೋ ಅಣ್ಣಕುಳಿತಿದ್ದವಿಮಾನವನ್ನು 
ತಂಗಿ ಕೆಲಸ ಮಾಡುತ್ತಿದ್ದ ಆ ಆಕಾಶದ ಎತ್ತರದ ಕಟ್ಟಡಕ್ಕೆ ಗುದ್ದಿಸಿ ಅಣ್ಣ, ತಂಗಿ 
ವಿಮಾನದಲ್ಲಿದ್ದ ನೂರಾರು ಜನ, ಕಛೇರಿಯಲ್ಲಿದ್ದ ಸಾವಿರಾರು ಜನ ಎಲ್ಲರನ್ನು 
ಸುಟ್ಟು ಹಾಕಿದರು. ಕಾರ್ಯದರ್ಶಿಗಳು ಕೋಪದಿಂದ ಬೇಗ ಮುಗಿಸು ಅಂತ 
ಹೇಳುತ್ತಿದ್ದಾರೆ. ಈಗ ಮುಗಿಸಿಬಿಟ್ಟೆ. 


ನಮ್ಮ ಪುರಾಣಗಳಲ್ಲಿ ಹೇಳಿಲ್ಲವೇ? ದುಷ್ಟರ ಪಾಪದ ಗಡಿಗೆ ತುಂಬಬೇಕು. 
ಅದು ತುಂಬುವವರೆಗೂ ಮಹಾವಿಷ್ಣುಕಾಯುತ್ತಾನೆ. ಅದು ತುಂಬಿದ ತಕ್ಷಣ ದುಷ್ಟ 
ನಿಗ್ರಹಕ್ಕೆ ಅವತಾರ ತಾಳುತ್ತಾನೆ ಅಂತ. ಈಗ ಆ ಗಳಿಗೆ ಬಂದಿದೆ. ಆ ಭಗವಂತ 
ಯಾವ ರೂಪದಲ್ಲಿ ಬರುತ್ತಾನೆ? ಕಾರ್ಯದರ್ಶಿಗಳು ಮುಂದಿನ ತಿಂಗಳು 
ಇನ್ನೊಂದು ಅವಕಾಶ ಕೊಟ್ಟರೆ ಆ ಕಥೆ ಹೇಳುತ್ತೇನೆ. ಇವತ್ತಿಗೆ ಇಲ್ಲಿಗೆ ಮಂಗಳ 
ಹಾಡೋಣ. 


Be 


“ಹಂಗೇನು?! 


- ಎಹ್‌. ಪ್ರಕಾಶ್‌ 


"ಚಂದ ಇದ್ದಾನೆ, ಅವ!' 
"ಚಂದ್ರನಾ ಹಂಗೇನು?' 
"ಹೊಳೆಯುತ್ತಾನೆ, ಅವ!' 
“ತಾರೆಗಳ ಹಂಗೇನು?' 
"ಬೆಳಗುತ್ತಾನೆ, ಅವ!' 
“ಸೂರ್ಯನಾ ಹಂಗೇನು? 
"ತಿರುಗುತ್ತಾನೆ, ಅವ!' 
“ಭೂಮಿಯಾ ಹಂಗೇನು?' 
"ಮುತ್ತು ಕೂಡಿಟ್ಟಾನೆ, ಅವ!' 
"ಕಡಲಿನಾ ಹಂಗೇನು?' 
"ಎಲ್ಲರಲ್ಲಿದ್ದಾನೆ, ಅವ!' 
"ಜೀವದಾ ಹಂಗೇನು?' 
"ತಣ್ಣಗಿದ್ದಾನೆ, ಅವ!' 
"ಸಾವಿನಾ ಹಂಗೇನು?' 
"ಹಂಗೇನೂ ಇಲ್ಲದ ಅವ- 
ನಿಗೆ ಯಾರ ಹಂಗೇನು?' 
"ಗೊತ್ತಿರಲಿಲ್ಲವೇ ನನಗೆ ಅವ 


ನಿಜಕ್ಕೂ ಹಂಗೇನು!” 


ಧಿ 


ಕುಟ್ಟಿ ಕುಂದಾಪುರಕ್ಕೆ ಹೋಗಿ ಬಂದಂಗೆ... 


- ೫ಜಿ. ರಾಮಚ೦ದ್ರ 


ಇದು ಜುಲೈ ಸಂಚಿಕೆಯಲ್ಲಿ ಪ್ರಕಟವಾದ ಶ್ರೀ ವಿಕ್ರಮ ಕವಲಿಯವರ 
"ರಾಂಪಣ್ಣ' ನಂತೆ, ಕುಂದಾಪುರದ ಕಡೆ “ಕುಟ್ಟಿ ಕುಂದಾಪುರಕ್ಕೆ ಹೋಗಿ ಬಂದ 
ಹಾಗೆ'' ಎಂಬ ಮಾತಿದೆ. ಹೆಸರು ಏನಿದ್ದರೂ ಇದು ಒಂದು ವ್ಯಕ್ತಿಯ ವಿಶೇಷ 
ವ್ಯಕ್ತಿತ್ವ(?)ದ ಬಗ್ಗೆ ಚಾಲ್ತಿಯಲ್ಲಿರುವ ಕಥೆಗಳಷ್ಟೇ. ಆಗಾಗ ನಾನು, ನೀವೆಲ್ಲ! 
"ರಾಂಪ ಅಥವಾ "ಕುಟ್ಟಿ' ಯಾಗುತ್ತಿರುತ್ತೇವೆ. ಅದು ಗೊತ್ತಾಗುವುದು 
ಯಾರಾದರೂ ನಮಗೆ ಹೇಳಿದಾಗ ಮಾತ್ರ. ಬೇರೆ ಬೇರೆ ವ್ಯಕ್ತಿಗಳಲ್ಲಿರಬಹುದಾದ 
ಈ ವ್ಯಕ್ತಿತ್ವವನ್ನು ರಾಂಪತನ, ಗಾಂಪತನ ಇತ್ಯಾದಿ ಯಾವುದೇ ಹೆಸರಿನಿಂದ 
ಕರೆದರೂ ಅರ್ಥ ಒಂದೇ. 


ಅರವತ್ತೆಪ್ಪತ್ತೋ, ನೂರು ನೂರಿಪ್ಪತ್ತೋ ವರ್ಷಗಳ ಹಿಂದಿನ ಸಂಗತಿ. 
ಅಂತೂ ಯಾವುದೇ ವಾಹನಗಳಿಲ್ಲದೆ ದೂರದ ಸ್ಥಳಗಳನ್ನೂ 
ಕಾಲ್ನಡಿಗೆಯಲ್ಲಿಯೇ ಕ್ರಮಿಸಬೇಕಾಗಿದ್ದ ಒಂದಾನೊಂದು ಕಾಲವೆನ್ನಿ 
ಕುಂದಾಪುರಕ್ಕೆ 16 ಮೈಲು ದೂರದ ಶಿಂಗಿನ ಕೋಡ್ಭು ಎಂಬ ಏಕೈಕ ಮನೆಯ 
ಕುಗ್ರಾಮ. ಮನೆ ಧನಿಯರ ಆಳುಗಳಿಗೂ ಸಹ ಧಣಿಯರೇ ಕಟ್ಟಿಕೊಟ್ಟ 
ಗುಡಿಸಲುಗಳಲ್ಲಿ ವಾಸ. ನಂಬಿಕೆಯ ಒಬ್ಬಿಬ್ಬರಿಗೆ ಮಾತ್ರಾ ಖಾಯಂ ಆಗಿ ಧನಿಗಳ 
ಮನೆಯಲ್ಲಿಯೇ ಆಸರೆ. 


ಕುಟ್ಟ ಮಲೆಯಾಳ ದೇಶದಿಂದ ಹೊಟ್ಟೆ ಪಾಡಿಗೆ ಕುಂದಾಪುರಕ್ಕೆ ಬಂದವನು 
ಅದು ಹೇಗೋ ಧನಿಗಳ ಆಶ್ರಯ ಪಡೆದವನು. ಬಾರದಿದ್ದ ಕನ್ನಡವನ್ನು 
ಬಹುಬೇಗ ಕಲಿತವನು. ಏಕೆಂದರೆ, ಕುಂದಾಪುರದಲ್ಲಿ ಇಂದಿಗೂ ಕನ್ನಡ 
ಬಾರದಿದ್ದಲ್ಲಿ ಬದುಕು ಕಷ್ಟವಾಗುತ್ತದೆ. ಕರ್ನಾಟಕದಲ್ಲಿ ಇರುವ ಏಕೈಕ ಅಚ್ಚ 
ಕನ್ನಡದ ನೆಲ ತಾಲ್ಲೋಕು ಎಂದರೆ ಕುಂದಾಪುರ. ಅಬ್ಬೆ ಶಾಲೆ ಮುಂತಾದ 
ಶಬ್ದಗಳು ಸರ್ವೇ ಸಾಧಾರಣವಾಗಿ ಬಳಕೆಯಲ್ಲಿವೆ. ಒಟ್ಟಿನಲ್ಲಿ ಕುಂದಾಪುರವನ್ನು 
ಬಿಟ್ಟು ಕರ್ನಾಟಕದ ಯಾವುದೇ ಮೂಲೆಗೆ ಹೋದರೂ ಕನ್ನಡ ಅಲ್ಪಸಂಖ್ಯಾತ! 


ಕುಟ್ಟಿ ಎಲ್ಲ ಕೆಲಸಗಳಲ್ಲಿಯೂ ಅತಿ ಚುರುಕು. ಹೇಳುವ ಮೊದಲೇ ಕೆಲಸ 
ಮುಗಿಸಿ, ಧನಿಯನ್ನು ತೃಪ್ತಿಪಡಿಸುವ ಹಂಬಲದವ. (ಇಂದಿನ ಕಾಲಕ್ಕೆ ಇದೂ ಸಹ 
ರಾಂಪತನವೇ). ಕುಟ್ಟಿಯ ಕಥಾಕೋಶದಿಂದ ಆಯ್ದದ್ದು ಈ ಕೆಳಗಿನ ಘಟನೆ. 
ಓದಿ. 


KKK 


Bb 


ಹಳೆಯ ತಲೆಮಾರಿನ ಹಿಂದಿನ ಮನೆಗಳಲ್ಲಿ ಇಂದೂ ಸಹ ಹೊರಗಿನ 
ಪಡಸಾಲೆ ಅಥವಾ ಜಗುಲಿ, ಪ್ರಕೃತಿಗೆ ಮುಕ್ತ. ಆದರೆ, ಗೋಡೆ ಬಾಗಿಲುಗಳಿಲ್ಲದ 
ಮನೆಯ ಮುಂಭಾಗ. ದಂಪತಿಗಳು, ಮಕ್ಕಳು, ಮುದುಕರು ಮತ್ತು 
ರೋಗಿಗಳಿಗೆ ಮಾತ್ರಾ ಬಾಗಿಲಿರುವ ಕೋಣೆಗಳು. ಉಳಿದವರು ಜಗುಲಿಯ 
ಮೇಲೆ ಚಾಪೆಯನ್ನೋ ಅಂಗ ವಸ್ತ್ರವನ್ನೋ ಹಾಸಿಕೊಂಡು ನಿದ್ರೆ ಮಾಡುತ್ತಾರೆ. 


ಚಿಕ್ಕ ಸಂಸಾರದ ಧನಿ ಮಲಗಿದ ಮೇಲೆಯೇ, ಊಟದ ನಂತರವೂ 
ಉಳಿಯುವ ಸಣ್ಣ ಪುಟ್ಟ ಅಂಗಳದ ಕೆಲಸಗಳನ್ನು ಮಾಡಿ ನಂತರವೇ 
ಮಲಗುವುದು ಕುಟ್ಟಿಯ ರಾತ್ರಿಚರಿ (ದಿನಚರಿ ಎಂಬಂತೆ). ಅಂತೆಯೇ ಅಂದೂ 
ಕೂಡ ಮಲಗಿದವನಿಗೆ, ಮರುದಿನದ ಕೆಲಸದ ಚಿಂತೆ. ಚಿಂತೆಗೆ ಅಂತ್ಯ ಕಂಡು 
ಇನ್ನೇನು ನಿದ್ರೆ ಬರಬೇಕು ಅನ್ನುವಷ್ಟರಲ್ಲಿ ಒಳಗೆ ಗಂಡ, ಹೆಂಡಿರು 
ಮಾತನಾಡುವುದು ಕಿವಿಗೆ ಬಿತ್ತು 


""ಯಂತಾ ಮಾಡ್ತಿರಿ? ಯಾರನ್‌ ಕಳಿಸಿರಿ ಕುಂದಾಪುರಕ್ಕೆ? ಹೋಗಿ 
ಬರ್ತಾ 24 ಮೈಲಿ ಆಗತ್ತು...'' ಅಮ್ಮನ ದನಿ. 


""ಇನ್ನಾರಿದ್ರು... ಹೌದಾ... ಕುಟ್ಟೀನ್ನೇ ಕುಂದಾಪುರಕ್ಕೆ ಕಳ್ನುವಾ... ಅಂವ 
ಎಂತ ಮಾಡ್ತ ಅಂತ ಗೊತ್ತಿಲ್ಲೆ ಹ್ಯಾಂಗಿದ್ರೂ ಬೆಳಗಾತ ಕಳ್ಳುವಾ... ಆಯ್ತಾ?'' 
ಧನಿಯ ದನಿ. 


KK 


ಬೆಳಗ್ಗೆ ಆರು ಗಂಟೆಗೆ ಮಾಮೂಲಿನಂತೆ ಎದ್ದ ಧನಿ, ಹಲ್ಲುಜ್ಜುತ್ತಾ ದನದ 
ಕೊಟ್ಟಿಗೆಯ ಕಡೆ ಬಂದರು. ಆ ಸಮಯದಲ್ಲಿ ಕುಟ್ಟಿ ಹಸುಗಳಿಗೆ ಹುಲ್ಲು ಹಾಕಿ, 
ಹಾಲು ಕರೆಯುತ್ತಿರುವುದು ವಾಡಿಕೆ. ಕೊಟ್ಟಿಗೆಯಲ್ಲಿ ಕುಟ್ಟಿಯನ್ನು ಕಾಣದೆ 
"ಕುಟ್ಟೀ'... ಎಂದು ಕೂಗಿದರು ಅಲ್ಲಿಲ್ಲದಿದ್ದಲ್ಲಿ ಜಗುಲಿಯ ಮೇಲೆ ಇನ್ನೂ 
ಮಲಗಿದ್ದಾನೋ ಎಂದು ಜಗುಲಿಯೆಡೆಗೆ ಬಂದು ನೋಡಿದರು. ಕುಟ್ಟಿ ಇಲ್ಲ 


"ಇಂವ ಎತ್ತ್‌ ಹ್ವಾದ... ದನೀಗೆ ಹುಲ್ಲೂ ಹಾಕಿಲ್ಲೆ.. ಹೊಳೆ ಕಡಿ ಹ್ವಾದವ 
ಬಂದಿಲ್ಲ ಕಾಂತು...' ಎಂದು ತಮ್ಮಷ್ಟಕ್ಕೆ ತಾವೇ ಹೇಳಿಕೊಂಡರು. ಎಂಟು ಗಂಟೆ 
ಆದರೂ ಕುಟ್ಟಿಯ ಸುಳಿವಿಲ್ಲ 

"ಹೋ... ಇವ ಕೈಕೊಟ್ಟ ಕಾಂತು'... ಎಂದರು ಹೆಂಡತಿಯ ಬಳಿ. ಕೆಲಸಕ್ಕೆ 
ಬಂದ ಆಳುಗಳಿಗೆ "ಗಂಜಿ' ಬಡಿಸಿ, "ಎಲೆಯಡಿಕೆ' ಕೊಟ್ಟು ಮಾಡಬೇಕಾದ 
ಕೆಲಸಗಳನ್ನು ಹೇಳಿ, ಸ್ನಾನಕ್ಕೆ ಹೊಳೆಗೆ ಹೋದರು. 


BD 


ಒಂಭತ್ತು ಗಂಟೆಗೆ ಮ್ಳ ಬೆವರು ವರೆಸಿಕೊಳ್ಳುತ್ತಾ ಕುಟ್ಟಿಯ ಸವಾರಿ 
ಬಂದಿತು. "ಸಾಮಿ... ಅಯ್ಯಪ್ಪಾ...' ಎನ್ನುತ್ತಾ ಜಗುಲಿಯಲ್ಲಿ ಕುಳಿತು, 
ಅಂಗವಸ್ತ್ರದಿಂದ ಗಾಳಿ ಹಾಕಿಕೊಳ್ಳಲಾರಂಭಿಸಿದ. ಸ್ನಾನ ಮಾಡಿ ಹೊಳೆಯಿಂದ 
ಬಂದ ದನಿ, ಕುಟ್ಟಿಯನ್ನು ನೋಡಿ ಅವಾಕ್ಕಾದರು. "ಕೈಕೊಟ್ಟ ಕಾಂತು...' 
ಅಂದುಕೊಂಡಿದ್ದ ಕುಟ್ಟಿ ಪ್ರತ್ಯಕ್ಕನಾಗಿದ್ದ. 
""ಎಂತ ಕುಟ್ಟಿ. ಎತ್ತ್‌ ಹೋಗಿತ್ತು ಸವಾರಿ. ಹೇಳಿ ಹ್ವಾಪುದಲ್ವ..9'' 
ಸಿಟ್ಟಿತ್ತು ಧನಿಯ ದನಿಯಲ್ಲಿ 

ಅದೇ... ಅದೇ... ನಾನು ಕುಂದಾಪುರಕ್ಕೆ ಹೋಗಿ ಬಂತು...'' ಎಂದು 
ರಾಗವೆಳೆದ. 


""ಕುಂದಾಪುರಕ್ಕೆ ಎಂತಕ್ಕೆ ಹ್ವಾದ್ಹು.. ನಿನ್ನ ಹೆಣ...'' ಧನಿಯ ಸಿಟ್ಟು 
ಏರುತ್ತಿತ್ತು. 
""ಹಗ್ಗು ಬಿಸ್ಲು ಕಾಣಿ. ಹ್ವಾಗಿ ಬಪ್ಪುದಂದ್ರೆ ಇಡೀ ದಿನಾ ಆತ್ಯು.. 


ಅದಕ್ಕೇ... 


""ಅದಕ್ಕೇ...'' 


“ರಾತ್ರೀನೇ ಕುಂದಾಪುರಕ್ಕೆ ಹ್ವಾದೆ. ಬೆಳಗಾತ ಬಂದೆ. ಬೆಳದಿಂಗಳು ಇತ್ತು 
ಕಾಣಿ...'' 


“ಹೌದೋ ಮಾರಾಯ... ನೀ ಕುಂದಾಪುರಕ್ಕೆ ಹ್ಹಾದ್ದೆಂತಕ್ಕೆ...9'' 
ಕೇಳಿದರು ಅವನ ಮಾತು ಕಡಿಯುತ್ತಾ. 


“ಅದೇ... ರಾತ್ರಿ ನೀವು ಮಾತಾಡಿತ್ತಲ್ಪ. ಬೆಳಗಾತ ಕುಟ್ಟೀನ ಕುಂದಾಪುರಕ್ಕೆ 
ಕಳ್ಳುವಾ ಅಂತ. ಬೆಳಗಾತ ಹ್ವಾದ್ರೆ ಬಪ್ಪುದು ಸಾಯಂಕಾಲ ಆತ್ತು ಕಾಣಿ. ಕೆಲಸ 
ಬೇರೆ ಹೆಡಿಗೆಯಷ್ಟಿತ್ತು. ಬೆಳಗಾತ ಬಿಸಲಲ್ಲಿ ಯಾಕೆ ಅಂತ ರಾತ್ರಿ ಬೆಳ್ಲಿಂಗಳ್‌ 
ಬೆಳಕಿಗೇ ಕುಂದಾಪುರಕ್ಕೆ ಹೋತು ಕುಟ್ಟಿ...'' 


“ಹೌದಾ ಮಾರಾಯ... ನೀ ಕುಂದಾಪುರಕ್ಕೆ ಹ್ವಾದ್‌ ಎಂತಕ್ಕೆ? ಏನ್‌ 
ಕೆಲಕ್ಕೆ..?”' 


ಕುಟ್ಟಿಗೆ ಜ್ಞಾನೋದಯವಾಗಲು ಕೆಲವು ನಿಮಿಷಗಳೇ ಹಿಡಿಯಿತು! 
XA 


ff 


ಬಸಿನಲಿ ಒಬ್ಬಂಟಿಗಳಾಗಿ.... 


“A 0 


ಎ ಶ್ಯಾಮಲ ರವಿಶಂಕರ? 


ನಮ್ಮ ಶಾಲೆಯಲ್ಲಿ ಅಂದು ಸಡಗರವೋ ಸಡಗರ. ಹತ್ತನೆಯ ತರಗತಿಯ 
ಫಲಿತಾಂಶ ಹೊರ ಬಿದ್ದಿತ್ತು ನಮ್ಮ ಶಾಲೆಯ ಮಕ್ಕಳು ಎಲ್ಲರೂ 
ಉತ್ತೀರ್ಣರಾಗಿದ್ದರು. 100% ತೇರ್ಗಡೆಯ ಸಂಭ್ರಮವೇ ಬೇರೆ! ಇನ್ನು ಶಿಕ್ಷಕ 
ವರ್ಗದವರ ಹೆಮ್ಮೆ ಕೇಳಬೇಕೆ? 


11118! euphoria ಎಲ್ಲಾ ಮುಗಿದ ಮೇಲೆ ಎಲ್ಲೆಲ್ಲಿಗೆ ಅರ್ಜಿಗಳನ್ನು 
ಹಾಕಬೇಕು, ಎಲ್ಲಿ ಸೀಟು ಸಿಕ್ಕತ್ತೋ, ಏನೋ, ಎನ್ನುವ 6॥61717೩ ಎಲ್ಲರನ್ನೂ 
ಕಾಡಿಸುವಂತೆ ನನ್ನನ್ನೂ ಮುತ್ತಿತು. ನಂತರದ ದಿನಗಳು ಅರ್ಜಿಗಳನ್ನು ತಂದು, 
ತುಂಬಿ ರವಾನಿಸುವುದರಲ್ಲಿ ಕಳೆಯಿತು. ನಾನು ಹಾಕಿದ್ದ ಎರಡು 
ಕಾಲೇಜುಗಳಲ್ಲೂ ನನಗೆ ಸೀಟು ಸಿಕ್ಕಿದ್ದುದು ನನ್ನನ್ನು ಹೊಸ 616೧71೩ ದತ್ತ 
ದೂಡಿತು - ಯಾವ ಕಾಲೇಜು ಸೇರುವುದು? ಕಡೆಗೆ ನಗರದ ಮಧ್ಯೆಯಿದೆ, 
ಬಸ್ಸುಗಳಿಗೆ ಹೆಚ್ಚು ಪರದಾಟ ಇರೋಲ್ಲ ಅಂತ ಮಹರಾಣೀಸ್‌ ಕಾಲೇಜಿಗೆ 
ಸೇರುವುದು ಅಂತ ಗುರುಹಿರಿಯರು ನಿಶ್ಚಯಿಸಿದರು. 


“ಹೇಗೂ ಕಾಲೇಜು ಸೇರುವ ವಯಸ್ಸು ಅಂದರೆ ನೀನೇನೂ ಚಿಕ್ಕ 
ಮಗುವಲ್ಲ. ಒಬ್ಬಳೇ ಓಡಾಡುವುದನ್ನು ಕಲಿತ್ಯೋಬೇಕು. ಪ್ರತಿಯೊಂದು 
ವ್ಯವಹಾರಕ್ಕೂ ನಿನಗೆ ಜೊತೆಯಾಗಿ ಮನೆಯವರೊಬ್ಬರು ಬರೋಕಾಗೊಲ್ಲ, 
ನೀನು ಒಬ್ಬಳೇ ಹೋಗಿ ಬರೋದನ್ನ ಈವತ್ತೇ ಶುರು ಮಾಡು'' ಅಂದ್ರು ನನ್ನ 
ತಂದೆ. "ಮಲ್ಲೇಶ್ವರದ 8ನೇ ಕ್ರಾಸ್‌ ಬೇವಿನ ಮರದ ರಸ್ತೆಯಲ್ಲಿ 11ನೇ ನಂಬರ್‌ 
(ಆಗಿನ ನಂಬರ್‌) ಹಿಡಿ, ಮಹಾರಾಣೀಸ್‌ ಅಂತ ಟಿಕೆಟ್‌ ತೊಗೊ. ಮೆಜೆಸ್ಟಿಕ್‌ 
ಗೊತ್ತಲ್ಲ ಅದರ ಮುಂದಿನದ್ದು ಲಾ ಕಾಲೇಜ್‌ ಸ್ಟಾಪು. ಅದಾದ ಮೇಲೆ 
ಬರೋದೇ ನಿನ್ನ ಕಾಲೇಜಿನ ಸ್ಟಾಪು. ಇಳಿದು ಬೋರ್ಡು ನೋಡಿ ಒಳಗೆ 
ಹೋಗು, ಮುಂದಿನದು ತಾನು ತಾನೇ ತಿಳಿಯುತ್ತೆ? ಅಂತ instructions ಊ 
ಬಂತು ಪೂಜ್ಯ ಪಿತಾಶ್ರೀಯವರಿಂದ. ಅಲ್ಲಿವರೆಗೂ ನಾನು ಕಾಲೇಜು ಸೇರೋ 
ಕೆಲಸ ನನ್ನದಲ್ಲ ಅನ್ನೋ ಧೋರಣೆಯಿಂದ ನನ್ನ ಪಾಡಿಗೆ ನಾನಿದ್ದೆ. ಅವರು 
ಹೇಳಿದ್ದು ಕೆವಿಮೇಲಿ ಬಿದ್ದಾಗ ನನ್ನ ಜಡತ್ವ ಬಿಡಲೇಬೇಕಾಗಿ ಬಂತು. ಹಾಗೂ 

ಎಲ್ಲೋ ಒಂದು ಮೂಲೆಯಲ್ಲ deeply burried inside myself 
“ನಾನೇನೂ ಅಷ್ಟೂ ಮಾಡಲಾರೆನಾ? ಎಲ್ಲರಿಗೂ ನನ್ನ 50781055 
ತೋರಿಸಿಲ್ವಾ ಆಗಲೇ? ೩ಗೇೇr al 5.5.0. ಲಿ ಮೊದಲನೇ ದರ್ಜೆಲಿ 
ಪಾಸಾಗಿದ್ದೇ ಅಲ್ಲದೆ ಸರ್ಕಾರೀ ಕಾಲೇಜಿನಲ್ಲಿ ಸೀಟು ಸಂಪಾದಿಸಿದ್ದು 
ಸುಮ್ಮನೇನಾ?'' ಅಂತ ಒಂದು ಸ್ವಲ್ಪ ಒಣ ಜಂಭನೂ ಸೇರಿತ್ತು ಅಂತಿಟ್ಕೊಳ್ಳಿ. 
ಒಂದು ಥರಾ ಬಿಗುಮಾನ, ಇನ್ನೊಂದು ಥರ ಅನುಮಾನಗಳೊಡನೆ ತುಮುಲ 
ಮಾಡ್ತಾ ಮಾಡ್ತಾ ನಡೆದೆ. ಅದೂ ಪಿತೃವಾಕ್ಯ ಪರಿಪಾಲನೆಗೆ ಹೆಸರಾದ 
ಶ್ರೀರಾಮಚಂದ್ರನೋಪಾದಿಯಲ್ಲಿ ನಾನು ಬಸ್ಸಿನಲ್ಲಿ ಹೋದೆ, ಕಾಲೇಜು 
ತಲುಪಿದೆ ಕೂಡ. ಇಲ್ಲಿವರೆಗೆ every thing went uneventful! 


ಆಮೇಲೆ ಅಲ್ಲಿ ನೋಡಿದ್ರೆ ನನ್ನ ಥರ ವಿಜಯ(?) ಸಾಧಿಸಿದ್ದ 
ದಾಸಮ್ಮಂದಿರು (ಕ್ಷಮಿಸಿ, "ದಾಸಯ್ಯ' ಅನ್ನೋ ಪದಕ್ಕೆ ಸ್ತ್ರೀಲಿಂಗ). ಬಹಳ 
ಅಂದ್ರೆ ಬಹಳ ಜನ! (Blow number one 10 my ego!) ಎಲ್ಲೆಲ್ಲೂ 
ನನ್ನಂಥವರೇ! ಅಲ್ಲಾ ಅಲ್ಲಾ ನನ್ನ ಥರ ಅವರು + ೦೧6 ೩ಂಂಂmpanying 
member of family / friend. ನನಗೇ ತಲೆ ತಿರುಗಿ ಬೀಳೋ ಹಾಗಾಯ್ತು. 
ಇದೇನು ಕಾಲೇಜೋ ಅಥವಾ cಂಗಲess exhibition ನ್ನೋ. ಅಷ್ಟೊಂದು 
ಜನ ಸಮೂಹಾನ ನಾನು ಹಿಂದೆ ನೋಡಿದ್ದು ಅಂದ್ರೆ, congress exhibition 
ನಲ್ಲೇ. ಅದೇ ಇತ್ತಲ್ಲ ಸುಭಾಷ್‌ನಗರ ಕೆರೆ ಬದಿಗೆ! ಸ್ವಲ್ಪ ಹೊತ್ತು ತೊಗೊಂಡೆ 
ಸುಧಾರಿಸಿಕೊಳ್ಳೋಕ್ಕೆ. ಆಮೇಲೆ ಹಲವಾರು ಜನರನ್ನು ಕೇಳಿ. ನಾನು 
ಕಟ್ಟಬೇಕಾದ ಹಣ ರೂ. 59 ರೂ. 50 ಪೈಸಿ ಕಟ್ಟಲು ಸುಮಾರು 7 ಅಥವಾ 8 
ಬೇರೆ ಬೇರೆ ಕ್ಯೂಗಳಲ್ಲಿ ನಿಲ್ಲಬೇಕಾಗಿದೆ ಎಂದು ತಿಳಿದೆ. ಒಂದಕ್ಕೂ 
ಆದಿಯಾಗಲೀ ಅಂತ್ಯವಾಗಲೀ ನನಗೆ ಗೋಚರವಾಗಲಿಲ್ಲ. ಈ ಸಂದಿಗ್ದದಲ್ಲಿ 
ಸ್ವಲ್ಪ ಕಾಲಹರಣ ಮಾಡಿದೆ. Tution fee, Lab, Library deposits, 
Student's welfare and teacher's welfare funds ಹೀಗೆ ಏನೇನೋ 
ಇತ್ತು. ಒಂದೊದ್ದಕ್ಕೂ ಬೇರೆ ಬೇರೆ ಕ್ಯೂಗಳು. ಕಡೆಗೆ ಯಾವುದೋ ಒಂದರಲ್ಲಿ 
ಹೋಗಿ ನಿಂತೆ. ನೀರಿನಲ್ಲಿ ಮುಳುಗಿದಾಗ ಛಳಿಯೇನು, ಗಾಳಿಯೇನು. What 
can't be cured has to be endured ಅಂತ. ಕೊನೆಯ ಕ್ಯೂನಿಂದ 
ಬಿಡುಗಡೆ ಹೊಂದೋ ಹೊತ್ತಿಗೆ ಸಂಜೆ 5.50 ಘಂಟೆ. ಜೂನ್‌ ತಿಂಗಳು ಆಗಲೆ 
ಕತ್ತಲು ಕವಿತಾ ಬರ್ರಾಯಿತ್ತು ಮೋಡಗಳ ಕಾರಣ ಇನ್ನೇನು ಈಗಲೋ 

ಆಗಲೋ ಮಳೆ ಬಂದೇ ಬಿಡತೆ, ಬಂದ್ರೆ ಒಂದೆರಡು ಘಂಟಿಗಳಾದ್ರೂ ಹಿಡಿದು 


ಆ ಬಸ್‌ ಸ್ಟಾಪ್‌ನಲ್ಲಿ ಜನಸಂಖ್ಯೆ ಬಹಳ ಕಡಿಮೆ - ತೀರ 
ಬ್ಬರು ಅಲ್ಲೀವರೆಗೆ ಮಾಡಿಕೊಂಡಿದ್ದ ಕ್ಯೂ ಮೇಟ್‌ಗಳು 

ಗೆ ಕಳಚಿಕೊಂಡರು. ಎಲ್ಲಾ ಸೇರಿ ನನ್ನ 
ಭಯವನ್ನು ಜಾಗೃತಿಗೊಳಿಸಿದವು. 


ಓಡಿಬಂದು, ನನಗೆ ಆಗ್ಲೇ ಗೊತ್ತಿತ್ತಲ್ಲಾ ಆ ಬಸ್‌ಸ್ಟಾಪ್‌. ಅಲ್ಲಿ ನಾನು 
ಹೋಗಿ ತಲುಪುವುದಕ್ಕೂ ಒಂದು - ಅದೂ 1ನೇ ನಂಬರ್‌ ಬಸ್ಸು ಬರೋದಕ್ಕೂ 
ಸರಿ ಹೋಯ್ತು. ನನ್ನ ಅದೃಷ್ಟಕ್ಕೆ ನನ್ನನ್ನು ನಾನೇ ಅಭಿನಂದಿಸಿಕೊಳ್ತಾ ಬಸ್‌ 
ಏರಿದೆ. ಅಲ್ಲಿ ಜನ ಕಿಕ್ಕಿರಿದು, ಗಲಾಟಿಯೋ ಗಲಾಟಿ, ಜೊತೆಗೆ ಮಳೆ ಹನಿ 
ಹೊರಗಡೆ ಎಲ್ಲಾ ಸೇರಿರೋವಾಗ ಕಂಡಕ್ಟರ್‌ ಬಂದು "ಎಲ್ಲಿಗೆ' ಎಂದಾಗ, ನಾನು 
ಸ್ಮಾರ್ಟ್‌ ಆಗಿ "ಮಲ್ಲೇಶ್ವರಕ್ಕೆ - 8ನೇ ಕ್ರಾಸ್‌' ಎಂದೆ. ಆ ಕಂಡಕ್ಟರ್‌ ನನ್ನನ್ನ 
ಒಂದು ಸಾರಿ "ವಿಚಿತ್ರ ಪ್ರಾಣಿಯೆ ಸಾಯಿ' ಅನ್ನೋ ಹಾಗೆ ಕೆಕ್ಕರಿಸಿ ನೋಡಿ, 
"ಏಯ್‌, ಇಳ್ಳ, ಇದು ಮಲ್ಲೇಶ್ವರಕ್ಕೆ ಓಗಾಕಿಲ್ಲ' ಅಂತ ಅಬ್ಬರಿಸಿದ. "ಇದೇನು 
ಗ್ರಾಚಾರ ಬಂತೋ' ಅಂತ ನನಗೆ ಗಂಗಾ ಭವಾನಿ ಪ್ರತ್ಯಕ್ಷವಾಗೋ ಸ್ಥಿತಿ. ಗದ್ದದಿತ 
ಧ್ವನಿಯಲ್ಲಿ ಅವನನ್ನೇ ಕೇಳಿದೆ "ಆ ಬಸ್‌ ಎಲ್ಲಿ ಸಿಕೃತ್ತೆ' ಅಂತ. ಅವನು ನನ್ನನ್ನ 
ಇಳಿಸಿ ಎದುರು ಫುಟ್‌ ಪಾತ್‌ನಲ್ಲಿದ್ದ ಒಂದು ಬಸ್‌ಸ್ಟಾಪ್‌ ತೋರಿಸಿ "ತೊಲಗು, 
ಪೀಡೆ ಅನ್ನೊ € ಧಾಟಿಯಲ್ಲಿ ಬಸ್ಸನ್ನು ಓಡಿಸಿದ. ಇದು ನನಗೆ 8600೧6 blow! 


ಬಸ್ಸಿನಿಂದ ಇಳಿದು ಸ್ವಲ್ಪ ಬುದ್ದಿನ ತಹಬಂದಿಗೆ ತಂದುಕೊಂಡು, ಹೇಗೂ 
ಮಹಾರಾಣೀಸ್‌ ಸ್ಟಾಪ್‌ ಗೊತ್ತಿತ್ತಲ್ಲ ಅನ್ನೋಹಾಗೆ ಅಲ್ಲಿಗೇ ಹೋಗಿಬಿಡ್ತೀನಿ, 
ಗೊತ್ತಿಲ್ಲದ ಕಡೆ ಎಲ್ಲೋ ಒಬ್ಬಳೇ ನಿಂತ್ಕೊಳ್ಳೋದು ಬೇಡ ಅಂತ ನಡೆಯಲು 
ಪ್ರಾರಂಭಿಸಿದೆ - ಆ ಮಳೆಯಲ್ಲಿ? ಅಷ್ಟೇ ಆಗಿದ್ದಿದ್ರೆ ಪರವಾಗಿರಿರ್ಲಿಲ್ಲ. ಆದರೆ 
ನಾನು ನಡೆದಿದ್ದು ಬೇರೆ ಹಾದೀಲಿ. ನನ್ನ ಪ್ರಕಾರ ಬಸ್ಸು 1ಟ 
ಮಾಡ್ಕೊಂಡಿರ್ಲಿಲ್ಲ but the bus had taken two turns! ನಡೆದೂ 
ನಡೆದೂ ಸೀದಾ ಬಂದು ಒಂದು ವಿಶಾಲವಾದ ಜಾಗಕ್ಕೆ ಬಂದ್ಬಿಟ್ಟಿ! ಹಿಂದೆ 
ಮುಂದೆ ಗೊತ್ತಿಲ್ಲದೆ ಎಲ್ಲಿದ್ದೀನಿ ಅನ್ನೋ ಪರಿವೆ ಇಲ್ಲದೆ ಇದ್ದ 1617301 ನಲ್ಲಿ 
ನನಗೆ ಕಾಣಿಸಿದ್ದು ವಿಧಾನಸೌಧ! ""ಅಯ್ಯೋ ದೇವರೆ, ನಿನಗೆ ನಾನೇ ಸಿಕ್ಕಿದೆನಾ, 
ನಿನ್ನ ಚಾಲಾಕಿತನ ತೋರೋಕೆ. ಈಗ ನೀನೇ ದಾರಿ ತೋರಿಸಪ್ಲಾ'' ಅಂತ 
(ನಿಜವಾಗ್ಲೂ) ದೇವರ ಮೊರೆ ಹೋದೆ. ಅಷ್ಟು ಹೊತ್ತಿಗೆ, ಆ ನಿರ್ಜನ 

ಪ್ರದೇಶದಲ್ಲಿ ಒಂದು ಬಸ್ಸು ಬಂತು. ಅದು ಬಹುಶಃ ಆ ದಿಕ್ಕಿನಿಂದ ಹೊರಡುವ 
ಕಡೇ ಬಸ್ಸು ಅಂತ ಕಾಣ್ಣತ್ರೆ. ತುಂಬಿ ತುಳುಕ್ತಾ ಇತ್ತು ಜನರಿಂದ. ಬೋರ್ಡು 
ನೋಡಿದ್ರೆ ನಂಬರ್‌ 1, ಯಶವಂತಪುರ ಅಂತಿತ್ತು ಬದುಕಿದೆಯಾ ಬಡಜೀವ 
ಅಂತ ಅದರಲ್ಲಿ ನುಸುಳಿದೆ. ಮಲ್ಲೇಶ್ವರಂ 8ನೇ ಕ್ರಾಸ್‌, ಆದ್ರೆ ಸಂಪಿಗೆ 
ರೋಡ್‌ನಲ್ಲಿ ನನ್ನನ್ನು ಇಳಿಸಿದ ಕಂಡಕ್ಟರ್‌! ಹೇಗೋ ಮಲ್ಲೇಶ್ವರ ಸೇರಿದ್ದಲ್ಲ! 
ಮನೆ ಸೇರೊ ಹೊತ್ತಿಗೆ ಮನೆ ಮಂದಿಯೆಲ್ಲಾ ಒಟ್ಟಿಗೆ ""ಯಾಕೇ, ಇಷ್ಟು ಹೊತ್ತು 
ಮಾಡ್ದೆ' ಅಂತ ದುಂಬಾಲು ಬಿದ್ದರು. ನಾನು ಅಂದ್ಯೊಂಡಿದ್ದಿದ್ದೇನು, ನಮ್ಮ 
ಮನೇಲಿ ಎಲ್ಲರೂ ಆತಂಕಿದಿಂದ ಇರ್ತಾರೆ, ನನ್ನನ್ನ ೨ymp೩tiseಮಾಡ್ತಾರೆ 
ಅಂತ. ಹೀಗ್ಹೀಗಾಯ್ತು ಅಂತ ಹೇಳ್ದೆ. ಎಲ್ಲರೂ ಕಷ್ಟ ಪಟ್ಕೊಂಡು ನಗು 
ತಡೆದುಕೊಂಡಿದ್ರು, ನಾನು ಮುಗ್ಗಿದ ತಕ್ಷಣ "ಹೋ" ಅಂತ ನಗೋದಾ?! ನನಗೆ 
that was the limit! ಸರಿ, second burst ಆಯ್ತು ಇದು ನನ್ನ 600 ಗೆ 
(if any thing was still left!) last blow! ಪರಿಸ್ಥಿತಿ ಕಂಟ್ರೋಲ್‌ ಗೆ ಬಂದ 
ಮೇಲೆ ನಮ್ಮ ಹಿರಿಯರ ಸಮಾಧಾನ: “ಪೆದ್ದರಿಗೆ ಯಾರೂ ಏನೂ 
ಮಾಡೋಕಾಗೊಲ್ಲಮ್ಮಾ. ಯಾರಾದ್ರೂ ಅಂದ್ರೆ, ತಲೆ ಇರೋವು, 
ಅಂತಿಟ್ಕೊ(?) - ಇಳಿದ ಕಡೇನೇ ಹೋಗಿ ವಾಪಸ್‌ ಬರೋಕೆ ಬಸ್‌ 
ಹಿಡೀತಾರಾ? ನಿನಗೆ 89706 ೦! 6116000೧. ಇಷ್ಟರ ಮಟ್ಟಿಗೆ ಇಲ್ಲಾಂತ 
ಈವಾಗ್ಲೇ ನಮಗೆ ತಿಳಿದಿದ್ದು. ಇಲ್ಲದಿದ್ದೆ, ವಾಪಸ್‌ ಬರೋಕ್ಕೂ instructions 
ಕೊಡ್ತಿದ್ದಿ' 

ಇದು ನನ್ನ ಊರಿನಲ್ಲಿ ಸಿಟಿ ಬಸ್‌ನಲ್ಲಿ ಮೊದಲನೆಯ ಬಾರಿ ಒಂಟಿಯಾಗಿ 
ಓಡಾಡಿದ ಅನುಭವ. ಅದಾದ ಮೇಲೆ ಸಾಕಾಗುವಷ್ಟು ಅಂದರೆ ನನ್ನ ಜೀವನದ 
ಎಷ್ಟೋ ಭಾಗವನ್ನು ಬಸ್‌ಗಾಗಿ ಕಾಯುತ್ತಲೋ ಆಥವಾ ಬಸ್ಸಿನಲ್ಲಿ 
ಪ್ರಯಾಣಿಸುತ್ತಲೋ ಕಳೆದಿದ್ದೇನೆ. ಇಂದು ನಾನು ಒಬ್ಬ chronic / incurable 
ಅಂದ್ರೂ ಪರವಾಗಿಲ್ಲ) bus traveller. ಇಷ್ಟು ಹೇಳಿದ ಮೇಲೆ ನಾನು 
ನೆಲಸಿರುವ ಹೈದರಾಬಾದಿನಲ್ಲೂ ಒಂದಲ್ಲ ಒಂದು ದಿನ ಒಬ್ಬಂಟಿಗಳಾಗಿ 
ಬಸ್ಸಿನಲ್ಲಿ ಹೋಗುವ ಪ್ರಸಂಗ ಬಂದೇ ಬರತ್ತಲ್ಲ, ಬಂತು ಅನ್ನಿ ಅದೂ ನಾನು 
ಹೋದ 8 ದಿನಗಳಾದ ಮೇಲೆ, ಹೊಸಬಳಾಗಿದ್ದುದರಿಂದ ಇನ್ನೂ ತೆಲುಗು 
(ಅವರ dialect) ಬರ್ತಾ ಇರಲಿಲ್ಲ. ಬರ್ತಾ ಇದ್ದ ಹಿಂದಿ ಬಹಳ 10೬೩! 
ಆಗಿನ್ನೂ ಟಿ.ವಿ. ಇರಲಿಲ್ಲವಲ್ಲ ಹಿಂದಿ ಪ್ರಚಾರಕ್ಕೆ! ಆದರೆ ವ್ಯಶ್ಯಾಸ ಅಂದರೆ, 
ಬೆಳ್ಳಂಬೆಳಕು, ಮಳೆ ಬಹಳ ದೂರ. 


hp 


ಲ್ಲಿ ಬ್ಯಾಂಕೊಂದಕ್ಕೆ ಹೋಗಿ ಹಣ 
ಗೂ ಮಧ್ಯ ಕೋಠಿ (Down town of 
Hyderabad) ಯಿತ್ತು. ನಮ್ಮ ಸ್ಟಾಪಿನಲ್ಲಿ ನಾನು ಬಂದ ಕೂಡಲೆ ಒಂದು ಬಸ್ಸು 
ಸಿಕ್ಕಿತು ನೋಡೋಣ ಆದಷ್ಟು ಮಟ್ಟಿಗಾದರೂ ಬಸ್‌ನಲ್ಲಿ ಹೋಗೋಣ 
ಅಂದ್ಕೊಂಡು ಕೋಠಿ ಹೋಗತ್ತ ಅಂತ ವಿಚಾರಿಸಿ ಬಸ್ಸನ್ನ ಏರಿದೆ. ನಾನು ಕೋಠಿ 
ಅಂತ ಹೇಳಿ ಟಿಕೆಟ್‌ ಕೊಂಡೆ ಕೂಡ. ನನ್ನ ಹಿಂದೆ ನಿಂತಿದ್ದ ಒಬ್ಬ ಹುಡುಗ 
"ಚಿಕ್ಕಡಪಲ್ಲಿ' ಅಂತ ಟಿಕೆಟ್‌ ಕೇಳಿದ. ಕೂಡಲೇ ನನ್ನ ಕಿವಿ ಚುರುಕಾಯಿತು. 
ಕಂಡಕ್ಟರನ್ನು ಕರೆದು "ನಾನೂ ಚಿಕ್ಕಡಪಲ್ಲಿಗೆ ಹೋಗಬೇಕು, ಈ ಬಸ್ಸು ಅಲ್ಲಿಗೆ 
ಹೋಗುವುದಾದರೆ, ನನಗೂ ಒಂದು ಟಿಕೆಟ್‌ ಕೊಡಿ ಅಲ್ಲಿಗೆ' ಅಂತ ಶುದ್ಧ 
ಹಿಂದಿಯಲ್ಲಿ ಹೇಳಿದೆ. "ಶಹರಕು ನಯ ಪೈಕ್ಕಾ' ಅಂತಂದು ನನ್ನ ಕೋಡಿಗಾಗಿ 
ಕೊಂಡ ಟಿಕೆಟ್ಟನ್ನು ವಾಪಸ್ಸು ಪಡೆದು ಇನ್ನೂ 10 ಪೈಸೆ ಹೆಚ್ಚಿನ ಟಿಕೆಟ್ಟನ್ನು 
ಕೊಟ್ಟಿದ್ದೂ ಅಲ್ಲದೆ, ನನ್ನನ್ನು ಚಿಕ್ಕಡಪಲ್ಲಿಯಲ್ಲಿ ಇಳಿಸಿ "ಫಿರ್‌ ಆನಾ 
ಹೈದರಾಬಾದ್‌ಕು' ಅಂದ ಸೌಜನ್ಯವನ್ನು ಇಂದಿಗೂ ನಾನು ಮರೆತಿಲ್ಲ! 


ಈ ಸಂಗತಿ ಹಿಂದಿನದ್ದಕ್ಕೆ 0೩1೩೫7೦6 ಆಯಿತು ಅಲ್ವೇ?! 





ಗುಂಡಾವತರಣ - ೧ 
ಗುಂಡನ ಸಕ್ಸಸ್‌ ಸ್ಟೋರಿ 


-ವಏಪ್ರಾಮ್ಮೂರ್ತಿ 

ರಂಗಣ್ಣನ ಸ್ಕೂಟರು ಇದ್ದಕ್ಕಿದ್ದ ಹಾಗೆ ನಿಂತೋಯ್ತು ಹಾಗಾಗೋದು 
ಅಪರೂಪ ಏನಲ್ಲ ಬಿಡಿ. ಒಂದನೇ ತಾರೀಕು ಬಿಟ್ರೆ ಯಾವಾಗಲೂ ಅವನಿಗಿಂತ 
ಸ್ಕೂಟರೇ ""ರಿಚ್‌'' ಆಗಿರ್ರಿತು. ಕೈಮೈ ಮಸಿ ಮಾಡ್ಕೊಂಡು ಪ್ಲಗ್‌ ಕ್ಲೀನ್‌ 
ಮಾಡ್ಕೊತಾ ಕೂತಿದ್ದ. ಪಕ್ಕದಲ್ಲಿ ಒಂದು ಪಾಷ್‌ "ಹುಂಡೈ' ಸದ್ದಿಲ್ಲದೇ ಬಂದು 
ನಿಂತ್ಯೊಂತು. ಬಾಗಿಲು ತೆಗೆದದ್ದೇ ಸರಿ. ಜೀನ್ಸು ಜೆರ್ಕಿನ್ನು, ನೈಕೀ ಷೂ, ಲೇಟೆಸ್ಟ್‌ 
ರೇಬಾನ್‌ ಕೂಲಿಂಗ್‌ ಗ್ಲಾಸು ಧರಿಸಿದ್ದ ವ್ಯಕ್ತಿ ಹಲ್ಲು ಕಿರೀತಾ ಕೆಳಗಿಳಿದ. 
ತಲೇಮೇಲೆ ಗಾಲ್ಫ್‌ ಕ್ಯಾಪು, ಕೈಲಿ ಪ್ಯಾಕ್‌ ಸಹಿತ ಸಿಗರೇಟು! 

"ಏನ್‌ ರಂಗಣ್ಣ, ಸ್ಕೂಟರ್‌ ಕೆಟ್ಟೈತಾ? ಎಷ್ಟುದಿನ ಆಯ್ತು ನಿನ್ನೋಡಿ 
ಗುರೂ! 

ಇನ್ನೂ ಇನಿಸ್ಟೂಟಾಗೇ ಇದೀಯಾ?' ಪ್ರಶ್ನೆಗಳು ಸುರಿದುವು. 

ರಂಗಣ್ಣ ಕಕ್ಕಾಬಿಕ್ಕಿಯಾಗಿ "ಯಾರು ತಿಳೀಲಿಲ್ಹೇ?' ಅಂದ. 


"ನಾನ್‌ ಗುರೂ, ಗುಂಡಣ್ಣ, ಗುಂಡ... ನಿನ್ನ ಐಸ್ಕೂಲ್‌ ಕ್ಲಾಸ್‌ಮೇಟು, 
ಮರ್ರೋದ್ಯಾ?' 

"ಯ್ಯ ಗುಂಡಣ್ಣ... ಗೊತ್ತಾಗ್ಲೇ ಇಲ್ವಲ್ಲೋ... ಹೌದು, stitute 
ನಲ್ಲೇ ಈಗಲೂ ಇದೀನಿ. ರೀಡರ್ರು.... ನೀನು?'' ಅಂತ ವೇಷಧಾರಿಯ ಕಾರನ್ನ, 
ಡ್ರೆಸ್ಸನ್ನ ಮೇಲಿಂದ ಕೆಳಗಿನವರೆಗೂ ನೋಡ್ದ ರಂಗಣ್ಣ 

"ಎಸ್ಸೆಲ್ಸಿ ಮೂರು ಕಿತ, ... ""ಯಾಟ್ರಿಕ್‌'' ಹೊಡ್ದು ಸಲಾಂ ಆಕ್ಬುಟ್ಟೆ. 
ನಿನ್ನಂಗೆ ರ್ಯಾಂಕ್‌ ತಕಾಣಾದು ನನ್ನಣೇಲಿ ಬರ್ದಿಲ್ಲ ಅನ್ಕೊಂಡು ಬೇರೆ ಏನೇನೋ 
ಇಪ್ಪತ್ತಾರು ದಂದೆ ಮಾಡ್ದೆ. ಯಾವ್ಚಾ ಕೈ ಅತ್ಲಿಲ್ಲ. ಒಂದ್ಸಲ ಇನಿಸ್ಟೂಟಂಗೆ ಪರಕಿ 
ಓಲ್‌ಸೇಲ್‌ ಮಾಡಾಕೆ ಬಂದಿದ್ದಲ್ಲಾ.. ಆಗ ನೀನು ಸಿಕ್ಕಿದ್ದು, ಅಷ್ಟೇಯ. 


"ಹೌದೌದು... ಮತ್ತೆ ಈಗ ಈ ಕಾರು, ಸ್ಟೈಲು...' 
"ಮೂರು ವರ್ಷದ ಕೆಳಗೆ ಎಲ್ಲಾ ಬಿಟ್ಟು ಟೀವೀಗಿಕ್ದೆ' 


"ಟೀವೀಗಾ?).... ನಿಂಗೊತ್ತಿತ್ತಾ.. ಟೀವಿ ವಿಷಯ ಏನಾರಾ?' 


——————————— 

ಯೂನಿಟ್‌ನೋರು ಸೂಟಂಗ್‌ ಮಾಡ್ತಿದ್ರು. ಏನು ಕೋತಿ ಕುಣೀಶೈತೆ ಅಂತ 
ಗುಂಪ್ಲಾಗೆ ನಾನೂ ನಿಂತಿದ್ದೆ. ಅವತ್ತು ಯಾವನೋ ಜುಜುಬಿ ಬಲ್ಲಿಲ್ವಂತೆ. 
ಎಲ್ಲುಪ್ಯಾಕ್‌ ಸಿಗರೇಟ್‌ ಸೇದಿದ ಮೇಲೆ ಆ ಡೈರೆಕ್ಟು ಸುತ್ತಾ ನೋಡಿ ನನಾವ 
ಬಂದ... ಪಾಲ್ಬು ಮಾಡ್ತೀಯಾ ಅಂದ. ಊಂ ಅಂದೆ. ಇಸ್ಪೀಟಾಡೋ ಸೀನು 
ಅಂದ. ತಕೊ ನಂಗೇನು ಏಳ್ಳ್ಕೊಡ್ಬೇಕಾ? ಸೀನು ಆಯ್ತು “ಬೇಷ್‌' ಅಂದ... 
ಅಂಗೇ ಒಂದೊರ್ಸ ಅವನಿಂದೆ ನಾಯಿತರ ಓಡಾಡ್ಬೆ.' 


4 ಹ « ೨ ಪ 
ಆದೇ ಚಾನು ಗುರೂ... ಒಂದಿನಾ ನಮ್ಮನೀತಾವ ಯಾವ್ಟೋ 


"ಈಗ ಹೀರೋ ಆಗಿದೀಯ ಅನ್ನು' ಗುಂಡನ ಚಿಗುರುಮೀಸೇನೇ 
ನೋಡ್ತಾ ಅಂದ ರಂಗಣ್ಣ. 


"ಅಂಗಾಗ್ಲಿಲ್ಲ.. ಆ ನನ್ನಗ ಆಕ್ಟಿಂಗ್‌ ಚಾನ್ಸ್‌ ಜಾಸ್ತಿ ಕೊಡ್ಲಿಲ್ಲ.. ಆದ್ರೂ 
ಸಕ್ಸಸ್‌ ಆದೆ'. 

"ಅಂದ್ರೆ?' 

"ಅವನ ವೀಕ್‌ ಪಾಯಿಂಟು... ಅದೇಯ... ಈರೋಯಿನ್ನುಗಳ ಮೇಲೆ 
ಕಣ್ಣಾಕೋದು... ತಿಳ್ಳಂಡು ಟೀಂ ನೋಡಿ ಪ್ರೊಡ್ಯೂಸರ್‌ಗೆ ಚುಚ್ಚೆ. 
ಪ್ರೊಡ್ಯೂಸರ್ರು "ಮಗನೇ, ನಂಗೂ ನಿಂಗೂ ಯತ್ಹಾಸಾನೇ ಇಲ್ದಾ?' ಅಂತ ಅವನ್ನ 
ಒದ್ದೋಡಿಸ್ಜ. ನನ್ಮೇಲೆ ಕುಸಿ ಆಗಿ ಅಷ್ಟೆಂಟು ಮಾಡ್ದ. ಈಗ ನಾನೇ 
ಪ್ರೊಡ್ಯೂಸರ್ರೂ ಆಗಿದೀನಿ!' 

"ಆ ಡೆರೆಕರು ಸುಮಿದಾ?' 

ಲೇಟ KU 


"ನನಗ ಈಗ ನನಾವನೇ ಕೆಲ ಮಾಡ್ತಾನೆ....' 


pe) ಗು 


"ಭಲೇ ಗುಂಡ... ಟೀವೀಲಿ ಏನು ಮಾಡ್ತೀಯ ಈಗ?' 

"ಸೀರಲ್ಲುಗೊಳು... ಆರು ಓಡ್ತಾ ಅವೆ... ಇನ್ನೂರು ಬುಕ್ಕಾಗವೆ...' 

'ಸೀರಲ್ಲು...? ಅಂದ್ರೆ...?' 

"ನೀನು ಪಿಜಿಕ್ಸ್‌ ಮೇಷ್ಟ್ರು ಪಾಪ ನಿಂಗೆಲ್ಲಿ ತಿಳೀತದೆ! "ಸೀರಲ್ಲು' ಅಂದ್ರೆ 
"ದಾರ್ವಾಯಿ' ಅಂತ. ದಿನಾ "ಆ ಟೀವಿ' , ಮೂನ್‌ ಟೀವಿ' ಚಾನಲ್‌ 
ನೋಡಾಕಿಲ್ದಾ? ಸೋಮವಾರದಿಂದ ಸುಕ್ರವಾರಗಂಟ... ಒಂದೊಂದು 


ವೀಕ್ಷೀನೂ ಬತ್ತವೆ... ನೀನು ನೋಡ್ಬೇಕು ಗುರೂ.... ನಮ್ಗೂ ಅಬಿಮಾನಿಗಳು 
ಬ್ಯಾಡ್ಜಾ?' 


ಅ ೨77772೨೧ 


“ಸರೀನಪ್ಪ.. ಇನ್ಫೇಲೆ ನೋಡ್ರೀನಿ... ಈಗ ಸದ್ಯಕ್ಕೆ ನನ್ನ ಹೆಂಡಿ, ಮಾತ 
೬ ನೆ ಸು ಮ್ಮ ಪೆ ಪ್‌ 
ನೋಡಾನೇ ಇರ್ರಾಳೆ... ಏನು ಹೆಸರು ನಿನ್ನ ಸೀರಿಯಲ್‌ದು...?' 


“ಬೇಕಾದಷ್ಟವೆ... ಎಲ್ಲಕ್ಕೆ ಅವಾರ್ಡೂ ಬಂದೋ... ಯಸಸ್ಸೀ ದಾರ್ವಾಯಿ 
ಅಂತ. ಈಗ ಬೆಷ್ಟುಗಿರೋದು "ಸ್ವಾನ ಮಳೆ ಸುರೀತು' ಅಂತ ... "ಆ ಟೀವಿ' 
ಚಾನಲ್ಲಾಗೆ ರಾತ್ರಿ ಅತ್ಸಂಟೇಗೆ ನೋಡು... ಅದ್ರಲ್ಲಿ ಎಲ್ಲಾ ನಂದೇ ಗುರು...' 

"ಎಲ್ಲಾ ಅಂದ್ರೆ...?' 


"ಊಂಗುರೂ... ಸೀರಲ್ಲಿನ ಸುರೂಲಿ, ಕಡೇನಾಗೆ ಬರ್ತವೆ... ನನ್ನೆಸ್ರು 
ಪೋಟೋ, ಕತೆ, ಸಂಬಾಸ್ಟೆ ನಿರ್ದೇಸ್ತ. ಗುಂಡೇಶ್‌ ದಡದಳ್ಳಿ ಅಂತ'. 


"ದಡದಳ್ಳಿ)... ಅದೇನು ನೀನು ಹುಟ್ಟಿದೂರಾ? ಎಲ್ಲಿದೆ ಅದು?' 


""ಎಲ್ಲೈತೋ ಯಾರಿಗ್ಗೊತ್ತು? ಬರೇ ಸುಳ್ಳಿಸ್ರು ಗುರೂ... ಯಾವ್ದಾರೂ 
ಅಲ್ಲಿ ಎಸ್ರಾಕಿದ್ರೆ ಡೀಡೀನಾಗೆ ಪ್ರಿಪ್ಲೆನ್ಸು ಅಂತ... ಬೆಂಗ್ಳೂರಾಗೇ ಉಟ್ಟಿ 
ಕಲಾಸಿಪಾಳ್ಯ, ಗುಡ್ಲೆಡ್‌ರೋಡ್‌ ತಾವನೇ ಯವಾರ ಮಾಡ್ಕಂಡಿದ್ದ ನಂಗೆ ಒಬ್ಬ 
ಸಾಸ್ತ್ರ ಏಳ್ದ' ಎಲ್ಲು "ದ' ಬರೋ ಊರೆಸ್ರಿಟ್ಕಾ ಲಕ್ಕು ಅಂತಂದ....' 


"ಅದ್ದರಿ... ನೀನು ಕಥೆ ಬರೆಯೋದು, ನಿರ್ದೇಶನ ಎಲ್ಲಾ ಎಲ್ಲಿ ಕಲ್ಪೆ?' 


"ನಂಗೆಲ್ಲಿ ಬರದೆ ಬರ್ಯಾಕೆ... ಸ್ಟೋರಿ ಡಿಪಾಲ್ಫ್‌ಮೆಂಟ್‌ ಅಂತ ಆವೆ. 
ಕಾಸುಕೊಟ್ರೆ ಬರ್ಕೊಡ್ತಾರೆ... ನನ್ನೆಸ್ರಾಗೇಯ... ಅಂಗೇ ಅಷ್ಟೆಂಟು ಎಸರ್ನ 
"ಯಪಿಸೋಡ್‌ ಡೈರೆಕ್ಟು ಅಂತ ಆಕುಸ್ಸೀನಿ. ಅವ್ನೇ ನೋಡ್ಯಂತಾನೆ...' 

"ಅಂದ್ರೆ ನೀನು ೯೫78706 ಮಾತ್ರ ನೋಡ್ಕೊಂಡ್ರೆ ಆಯ್ತು ಅನ್ನು!' 


"ಅದ್ಧೂ ಮಾರ್ವಾಡಿ ಪಾಲ್ಫ್‌ನರ್‌ ಅವ್ರೆ... ದುರಾಸೆ ನನ್ಮಗ... ಎಂಗೋ 
ನಡಿಸ್ಕೋತಾನೆ... ಈಗ ನೋಡು... ಈ ಕಾರು ಅವಂದೇ, ಡ್ರೈವರ್‌ ನಮೃಡೆ... 
ಎಲ್ಪೇಕೋ ಮಜಾ ಮಾಡ್ತೀನಿ. ಇನ್ನೆಲ್ಲು ತಿಂಗ್ಸಲ್ಲಿ ಸಿಂಗಪೂರ್‌ಗೋ 
ಅಮೆರಿಕಾಗೋ ಓಗಿ ಒಂದು ಪಾರಿನ್‌ ಸೀರಲ್ಲೂ ಮಾಡಾನಾಂತ... ಐಡಿಯಾ 
ಐತೆ... ಇನ್ನೂ ಸೆಟ್ಟಾಗ್ಲಿಲ್ಲ..' 

"ಅಂತೂ ಲೈಫ್‌ನಲ್ಲಿ ಚೆನ್ನಾಗಿ ಸೆಟ್ಲ್‌ ಆದೆ ಅನ್ನು...!' 

'ಅಂಗನ್ಯಾಬ್ಯಾಡ ಗುರೂ... ಬಿಸಿನೆಸ್‌ ಬಾರೀ ಕಿರುಕು. ಜುಜಬಿ ನನ್ಮಕ್ಕೆಲ್ಲಾ 
ಕಾಂಪೀಟೀಸನ್‌ ಮಾಡ್ತಾರೆ... ಈಚೀಚೆಗೆ ಬಾರಿ ಪಿಲಂಸ್ಬಾರ್‌ಗುಳೆಲ್ಲಾ ಟೀವೀಗೆ 
ಬಂದ್ಬುಟ್ಟವ್ರೆ. ಸೂಟಿಂಗ್‌ ಡೇಟ್‌ ಶಕಾಣಾದೇ ಗಿಜರು. ಒಂದೊಂದ್ಸಲ 
ಆರಾನೂ ಆಕ್ಬೇಕಾಗ್ಯದೆ.' 

ಅಂದ್ರೆ?' 


"ಆಂದ್ರೆ, ಜಾಸ್ತಿ ತರ್ಲೆ ಮಾಡ್ದಾ ಅಂದ್ರೆ ದಾರ್ವಾಯಿನಾಗೆ ಸ್ಟೋರಿ 
ಪಲ್ಬಾಮಾಡ್ತೀಎ. ಪಿಲಿಂಸ್ಟಾರ್‌ ಪೋಟೋ ಮಡಗಿ ಒಳ್ಳೇ ಮಲ್ಲೆ ಆರ ಆಕ್ಫುಟ್ಟು 


"ಸತನೋ', "ಸತಳೋ' ಮಾಡಿಡೀವಿ. 
ಎಂ ಬಿ.ಎಂ 


pe) 


“ಹಾಗೂ ಆಗುತ್ಯಾ?' 


"ಆಗ್ಲೇ ನಾಕು ಆತ ತಂದಾಗವೆ... ಇನ್ನೂ ಎಲ್ಲು ಇವತ್ತೋ ನಾಳೇನೋ 
ರಡಿ. ಬಂದಿ ತಲ್ಲೋವು ಗುರು ಈ ಬಿಜ್ಜೆಸ್ಸು.. ಜತ್ಯಾಗೆ ಚಾನಲ್ಲೋರಿಗೆ ಲಂಚಾ 
ಒಂದಿಸ್ಟೇಕು, ಕ್ಯಾಸ್ಥ... ಪೇಪರಿನೋರನ್ನ ಸರ್ಯಾಗೆ ನೋಡ್ಯಬೇಕು... ಪಾನ್ಲೊರ್‌ 
ಇಡೀಬೇಕು ಪೇಮಸ್‌ ಆಗೋಗಂಟ....' 

"ಮತ್ಯಾಕೆ ಮಾಡ್ತೀಯಾ ಈ ದಂಧೇನಾ... ಬಿಟ್ಟು ಬಿಡೋದು ತಾನೇ?' 


"ತಗೀ ಗುರೂ.. ಕಿರ್ಕಾದ್ರೂ ಮಜಾ ಇರ್ರೆತೆ. ಪೇಮಸ್‌ ಆಗ್ಬಟ್ರೆ.... ಈಗ 
ನಾನಾಗಿರೋವಂಗೆ... ರಸ್ತೇಲೆಲ್ಲಾ ಅಭಿಮಾನಿಗಳು ಮತ್ತಾಕ್ಕತಾರೆ.... ಇನ್ನು 
ಬಾರಿ ಬಾರಿ ಓಟ್ಲಾಗೆ ಪಾಲ್ಟಿಗಳು ನಡೀತಾ ಇರವೆ.... ಸಪ್ಲೇಯರ್‌ಗಳು ಸಲಾಂ 
ಆಕ್ತಾರೆ.... ಚಾನ್ಸು ಕೇಳೋರೋ!... ಉಡ್ಲಾ ಉಡ್ಲೀರು... ಈಚೆಗೆ 
ಮುದ್ಯಾಮುದ್ಯೀರೂ, ಮನೇ ಮುಂದೆ ಕ್ಯೂ ನಿಂತಿರ್ರವ್ರೆ... ಎಮ್ಮೆಲ್ಲೆ ಮಿನಿಸ್ಟ್ರು 
ಪೋನ್‌ ಆಕಿ ಇಚಾರಿಸ್ಕತಾ ಇರ್ತಾರೆ, ಎಲ್ಲಿ ಕಾಲೆಳೀತೀವೋ ಅಂತ... ಇಂತಾ 
ಮರ್ವಾದೆ ಎಲ್ಲಿ ಸಿಕ್ಕೆತೆ ಗುರೂ....' 

ಗುಂಡನ ಮುಖಾನೇ ನೋಡ್ತಾ ರಂಗಣ್ಣನಿಗೆ ತನ್ನ ಹೆಂಡ್ತಿ ಯಾವಾಗ್ಲೂ 
ಟೀವೀಗೆ ಅಂಟ್ಕೊಂಡು ಕೂತಿರೋ ಸೀನು ತಲೇಮೇಲೆ ಬಡೀತು. 


"ಗುರೂ... ನೀನೂ ಪಾಲ್ಬು ಮಾಡ್ತೀಯ ಏಳು... ನನ್ನ ಮುಂದಿನ 
ದಾರ್ವಾಯಿ ಈರೋಯಿನ್‌ ಅಪ್ಪ... ಬರೇ ಗೋಳೇಯ... ನಿನ್ನಕಾ ತುಂಬಾ 

ಎಲಾ ಇವನಾ! ಅಂದ್ಕ್ಯೊಳೋ ಅಷ್ಟರಲ್ಲೇ € ಒಂದು Compliment ಊ 
ಬಂತು. "ಅಲ್ಲೇ ನೀನು ಬಾಷೆ ಸುದ್ದವಾಗಿ ಮಾತಾಡ್ತಿ ಗುರೂ.... ಕನ್ನಡ 
ಅಬಿಮಾನಿಗೊಳ್ಳೆ ಇಸ್ಟಾ ಆಗದೆ... ನೋಡು, ಆರ್ನೇ ಯಪಿಸೋಡು ಆಸ್ಪ, 
ಹರ್ಸೀಕೆರೆ ಲೊಕೇಸನ್ನು ಮೂರ್ದಿನ ರಜಾ ಆಕ್ಬುಡು ಇನಿಸ್ಟೂ! ಟ್‌ಗೆ' 

"ನಂಗೆ ಆಕ್ಟಿಂಗ್‌ ಬರೋದಿಲ್ವಲ್ಲೋ ಗುಂಡಾ! 


"ಬೇಕಾಗಿಲ್ಲ ಗುರೂ... ನಿನ್ನಂಗೆ ಒಂದು ಮಕಾ ಅಂತಿದ್ರೆ ಸಾಕು. 
ಕ್ಯಾಮರಾಮನ್ನು ಆಂಗಲ್‌ ಮಾಡ್ಕತಾನೆ. ಅಂಗೆ ನೋಡಿದ್ರೆ ನಮ್ಮ ಸೀರಲ್ಲುಳಾಗೆ 


ಯಾರ್ಗೂ ಆಕ್ಟಿಂಗ್‌ ಬರಾಕಿಲ್ಲಾ.. ಎಲ್ರೂ ಸ್ಟಾರ್‌ ಆಗಿಲ್ವಾ?... ನಂಗೆ ಟೇಮಾತು 
ರಂಗಣ್ಣ... ಅಲ್ಲೇ ಜನಾ ನನ್ನೋಡಿದ್ರೆ ಗುಂಪಿಕ್ತಂತಾರೆ... ತಗೋ ನನ್ನ 

ಣ [a ಸ್ಮ ಕ್ರ pe 
ವಿಜಿಟಿಂಗು, ಪೋನು, ಮೊಬೈಲು ಎಲ್ಲಾ ನಂಬರ್‌" ಅವೆ. 


ಕಾರ್ಡು ತಿರುಗಿಸಿ ನೋಡ್ತಾ ಇದ್ದ ರಂಗಣ್ಣನಿಗೆ ಮತ್ತೆ ದಡದಳ್ಳಿ ವಾಯ್ತು 
ಕೇಳಿಸಿತು: 


"ಅಂದಂಗೇ ತ್ಯಾಂಕ್ಸು ಗುರು... ನನ್ನ ಆರು ದಿನದ ಸೂಟಿಂಗ್‌ ಐಡಿಯಾ 
ಕೊಟ್ಟಿದೀಯ....' 


"ನಾನು ಕೊಟ್ಟಾ ಐಡಿಯಾನಾಗ?....' 


"ನೋಡು ಗುರು, ... ನೀನು ಪಷ್ಟ್‌ರ್ಯಾಂಕ್‌ ಹೊಡ್ಡು ಪ್ರಪೇಸರ್‌ ಆಗಿ ನಿನ್ನ 
ಗಾಡಿ ರಿಚ್ಚಾಗೋದು ನೋಡ್ತಾ ಇಲ್ವಾ? ಇಷ್ಟು ಕತೇನ ರಬ್ಬರ್‌ ತರಾ ಎಳ್ಳು ಆರೂ 
ಚಿಲ್ರೆ ಯಪಿಸೋಡ್‌ ಹೊಡೀತೀವಿ. ಅಲ್ಲೇ ಈ ಪಾನ್ಪೋರ್‌ಗೊಳು ಕಾಯ್ತಾ 
ಇರ್ತಾರೆ ಟೀಂ ತುಂಬಾಕೆ. ಅಡ್ವಟೇಜ್‌ ಮದ್ಯಾ ಮದಾ ಸೀರಲ್ಲೂ ಬಿಡ್ತೀವಿ 
ಅನ್ಯೊ.... ಅಂದಂಗೆ ಇನಿಸ್ಟೂಟ್‌ಗೂ ಲೊಕೇಸನ್‌ ಬರ್ತೀವಿ. ಪರ್ಮಿಸನ್‌ 
ನೀನೇ ಕೊಡುಸ್ಬೇಕು ಗುರು... ನಿಂಗೂ ಸ್ರದ್ದಾಂಜಲಿ ಆಕಿ ನಿನ್ನೆಸ್ರೂ ಆಕುಸ್ಥಿವಿ.' 

ಕಣ್‌ ಕಣ್‌ ಬಿಟ್ಟ.. ಇನ್ನೂ ಬದುಕಿರೋ... ಅಥವಾ ಹಾಗಂತ ತಿಳಿದಿರೋ 
ರಂಗಣ್ಣ, 

"ಶ್ರದ್ಧಾಂಜಲಿ ಸತ್ತೊರ್ಗೆ ಕಣೋ ಗುಂಡ, ಬದ್ಧಿರೋರಿಗೆ "ಕೃತಜ್ಞತೆ' ಅಂತ 
ಬೇಕಾದರೆ ಹಾಕಬಹುದು.' 

ಯಾವ್ದೋ ಒಂದು ಒಟ್ನಾಗೆ ನಿನ್ನ ಎಸ್ರಿರ್ಲೇಬೇಕು ಗುರು... ಯಾವ್ದಕ್ಕೂ 
ಒಂದು ಪೋನ್‌ ಹೊಡಿ...'... ಅಂದಂಗೆ ನಿನ್ನ ಪ್ಯಾಮಿಲಿ ಎಂಗವ್ರೆ? ಬೇಕಾರೆ 
ಆಕೀನೂ ಕರ್ಕೊಂಬಾ ಲೊಕೇಸನ್ನೆ... ಒಂದು ರೋಲ್‌ ಸೆಟ್‌ ಮಾಡಾನಾ.. 
ಯಂಗೂ ಸ್ಟೋರಿಯೋರು ಅಲ್ಲೇ ಇರ್ತಾರೆ...' ಅಂತ ಕಾರ್‌ ಏರಿದ ದಡದಳ್ಳಿ 
"ಚಲೋ ಬಾಷಾ' ಅಂತ ಡ್ರೈವರ್‌ ಬೆನ್ನು ಚಪ್ಪರಿಸಿದ. ಬಾಷ ರೊಯ್ಯಂತ ಗಾಡಿ 
ಚಲಾಯಿಸಿದ ಕಡೇನೇ ನೋಡ್ತಾ ಮನೇಲಿ ಟೀವೀಗೆ ಅಂಟಿ ಕೂತಿರೋ 
ಧರ್ಮಪತ್ನೀನ ನೆನಸ್ಕೊಂಡು ರಂಗಣ್ಣ ಬೆವರಿಳಿದ. ಆಕೆಗೆ ಈ ಚಾನ್ಸು ಸಿಕ್ಕಿರೋದ್ದ 
ಹೇಳಬೇಕಾ, ಬಿಡಬೇಕಾ ಅನ್ನೋ ಗುಂಗಿನಲ್ಲಿ ಸ್ಫೂಟರ್‌ ಸ್ಟಾರ್ಟ್‌ ಮಾಡಿ, 
ನಿಧಾನವಾಗಿ ಮನೇಕಡೆ ಹೊರಟ, ಡಾ॥ ರಂಗನಾಥ, ಪಿ.ಹೆಚ್‌.ಡಿ. ಇನ್‌ 


ಫಿಸಿಕು, 
[a 


ge 


ಪ್ರಾಚೀನ ಭಾರತದಲ್ಲಿ "ಕ್ರಿಕೆಟ್‌' ಆತೆ?) 


- ಪ್ರಕಾಶ್‌ 
ಕರ್ನಾಟಕ - ತಮಿಳುನಾಡು ಬಾರ್ಡರಿನ ಹತ್ರ ಒಂದು ಹಳ್ಳಿ ಇದೆ. ಅದರ 
ಉತ್ತರದಲ್ಲಿ ನನ್ನ ಸ್ನೇಹಿತ ಗುರು ಕಾರ್ಯೋನ್ಮುಖನಾಗಿದ್ದ. ಗುರು ಕೆಲಸ 
ಮಾಡೋದು ಪ್ರಾಚೀನ ಕಾಲದಲ್ಲಿ[! ಅವನು ಆರ್ಕಿಯಾಲಜಿಸ್ಟ ಪುರಾತನ 
ಸಂಸ್ಕೃತಿಗಳ ಬಗ್ಗೆ ಪಿ.ಎಚ್‌.ಡಿ. ಸಹ ಗಿಟ್ಟಿಸಿದ್ದ ಈಗ ಭಾರೀ ಗ್ರಾಂಟ್‌ ಸಿಕ್ಕಿ 
ಚಂಪನೂರಿನ ಹತ್ತಿರ ಉತ್ಪನನ ನಡೆಸಿದ್ದ. ನನಗೂ (ಎಂದಿನಂತೆ) ಕೆಲಸ-ಕಾರ್ಯ 
ಇಲ್ಲದೆ ಇದ್ದುದರಿಂದ, "ಬಾರೋ, ಒಂದು ತಿಂಗಳು ನಂ ಜತೆ ಇರು! 
ಚೆನ್ನಾಗಿರುತ್ತೆ! ಅಂದ ಗುರು "ಸರಿ' ಅಂದೆ. 


ಚಂಪನೂರು ಬಹು ಸುಂದರ ತಾಣ. ಒಂದೇ ಮುಖ್ಯರಸ್ತೆ ಒಂದು ಸಣ್ಣ 
ಕೊಳ, ಪುಟ್ಟ ಬೆಟ್ಟ ನಾಲ್ಕೇ ದೇವಸ್ಥಾನಗಳು. ಅದರ ಚರಿತ್ರೆ ಪ್ರಕಾರ 
ಸಾವಿರದಿನ್ನೂರು ವರ್ಷಗಳ ಹಿಂದೆ ಅಲ್ಲಿ ಒಂದು ಸುಸಂಸ್ಕೃತ ಜನಾಂಗ 
ಇತ್ತೆಂದೂ, ಆ ಜನರ ಬಗ್ಗೆ ಅಧ್ಯಯನ ಮಾಡುವುದು ಬಹು ಇಂಟರೆಸ್ಟಿಂಗ್‌ 
ಎಂದೂ ಗುರು ಮತ್ತಿತರರು ನಿಶ್ಚಯಿಸಿದ್ದರು. ಒಂದು ವಾರ ಬೆವರು ಹರಿಸಿದ 
ನಂತರ ಗುರು ಹೋ ಅಂತ ಓಡಿಬಂದ. 
ಹಲವಾರು ಶಾಸನಗಳು, ಕಟ್ಟಡಗಳ 
ಅವಶೇಷಗಳು ಸಿಕ್ಕಿ ಅವನಿಗೆ ಪರಮಾನಂದ! 
ಬಹು ಹಳೆಗನ್ನಡದ ಲಿಪಿ ಇದ್ದದ್ದರಿಂದ, 
ಅವನ್ನೆಲ್ಲ ಫೋಟೋ ತೆಗೆದು, ತಜ್ಞರ ಹತ್ರ 
ತೋರಿಸೋಣ ಅಂತ ನಿರ್ಧರಿಸಿದರು. ನನ್ನ 
ಗಮನ ಕಂದಕದ ಮೂಲೆಯ ಕಡೆ 
ಹರಿಯಿತು. ಅಲ್ಲಿ ಕಲ್ಲಿನ ಎರಡು ರಾಡ್‌ಗಳು 
ಇನ್ನೊಂದು ಮುರಿದ ರಾಡಿನೊಂದಿಗೆ 
ಬಿದ್ದಿದ್ದವು (ಚಿತ್ರ ನೋಡಿ). ಈ ಆಕಾರವನ್ನ 
ನೋಡಿ ನನ್ನ ಮೈ ಜುಂ ಎಂದಿತು. ಈ 
ಮುರಿದಿರುವ ಕಂಬ ಮುರಿಯದೇ ಇದ್ದಿದ್ದರೆ, 
ಮೂರು ವಿಕೆಟ್‌ ಹಾಗೂ ಕಲ್ಲಿನ ಬೇಲ್ಸ್‌ ಇರಬಹುದೇ? ಎಂಬ ಶಂಶಯ ನನ್ನ 
ಆಳ ಮನಸ್ಸಿನಲ್ಲಿ ಆರಂಭವಾಯಿತು. ಇದನ್ನೆಲ್ಲ ಗುರುಗೆ ನಾನು ಹೇಳಲಿಲ್ಲ. ಆ 
ಶಾಸನಗಳನ್ನೆಲ್ಲ ಬೆಂಗಳೂರಿಗೆ ರವಾನಿಸಿದೆವು. ಏತನ್ಮಧ್ಯೆ, ಕೆಲಸಗಾರನೊಬ್ಬ 
ಕಲ್ಲಿನ ವಿಗ್ರಹವೊಂದನ್ನ ಜೋಪಾನವಾಗಿ ಕ್ಲೀನ್‌ ಮಾಡಿ ತಂದ. 


GB 





(ಚಿತ್ರ 2) ಎರಡೂ ಪಾದಗಳು ಮುರಿದಿದ್ದರೂ, ಈ 
ಜು ವಿಗ್ರಹ ನೋಡಿ ನನ್ನ ಸಂಶಯ ತೀವ್ರವಾಗಿ 


ತ್‌ 
ಇಲ್ಲ 


1 
ತ್ಲ 


\ 


ಬೆಳೆಯಿತು. ನೀವೇ ನೋಡಿ, ಜಯಸೂರ್ಯ 
೫ ಸಿಕ್ಷರ್‌ ಹೊಡೆದ ನಂತರ ಭಾರತದ ವೇಗ- ಬೌಲರ್‌ 
ಹೀಗೇ ತಾನೇ ಬಾಲ್‌ ನೆಲದಿಂದ ತೆಗೆಯೋದು? 


| | ನ 
| 
\ ಭಲೆ, ಶಿಲ್ಪಿ, ನೀನೇ ಧನ್ಯ!! 


ಹ 
ho 
1) ತಜ್ಞರೆಲ್ಲ ಸೇರಿ ಹಳೆಗನ್ನಡವನ್ನು ನಮಗೂ 
ಅರ್ಥವಾಗುವ ಲಿಪಿಗೆ ಟ್ರಾನ್ಸ್‌ಫಾರ್ಮಿದರು. 
ಇದನ್ನೆಲ್ಲ ನಾನು ಬಹು ಕುತೂಹಲದಿಂದ ಅಧ್ಯಯನ 
ಚಿತ್ರ ೨ ಮಾಡಿದೆ. ಕೆಲವು ಉದಾಹರಣೆಗಳನ್ನು ನಿಂ ಮುಂದೆ 
ಇಡುತ್ತೇನೆ. ಇವೆಲ್ಲ ಆಗಿನ ಕಾಮಂಟೇಟರ್‌ಗಳ ಉದ್ಗಾರಗಳು ಎಂದು ಒತ್ತಿ 
ಹೇಳಬಯಸುತ್ತೇನೆ. 


“ಕರಕಮಲಗಳಾಗೋಲವ ಹಿಡಿದುರುಳಾಡಿದನಾ ಕಲಿ'' (ಸ್ಲಿಪ್‌ ಕ್ಯಾಚ್‌ 
ಹಿಡಿಯಲು ಡೈವ್‌ ಮಾಡಿದ ವಿಕೆಟ್‌ ಕೀಪರ್‌!); 


""ಗಲಭೆ. ಮಾಡಿದರು ದುರಳನೀ ಹೊರ ನಡೆಯೆಂದರು ನ್ಯಾಯ 
ಪುರುಷರು ಖತಿಗೊಂಡು'' 

(ಔಟಾದರೂ ಡಿಸೆಂಟ್‌ ತೋರುತ್ತಿದ್ದ ಬ್ಯಾಟ್ಸ್‌ಮನ್‌ನನ್ನು ಅಂಪೈರುಗಳು 
ಹೊರ ಹಾಕುವ ವಿಹಂಗಮ ದೃಶ್ಯ!) 

"ಅತಿರಥ ನವಸಾನವ ಕಂಡು ತಂಡ ನಲಿದುದು ಹರ್ಷೋದ್ಗಾರದಲಿ!'' 

(ಟೆಂಡೂಲ್ಕರ್‌ ಎರಡೇ ರನ್ನಿಗೆ ಓಟಾದಾಗ ಹೀಗೇ!!) 


""ನಾಯಕನಿತ್ತನು ನಗುತಲಿ ಪಾರಿತೋಷಕವ'' ಇಲ್ಲಿ ನಾಯಕ ಎಂದರೆ 
ಕ್ಯಾಪ್ಟನ್‌ ಅಲ್ಲ, ಆಗಿನ ಕಾಲದ ರೀಜನಲ್‌ ನಾಯಕ - ಅರ್ಥಾತ್‌ ಪಾಳೆಯಗಾರ. 
ಆಗಿನ ಕಾಲದಲ್ಲೂ ಮ್ಯಾನ್‌ ಆಫ್‌ ದಿ ಮ್ಯಾಚ್‌ ಇತ್ತು ಎಂಬುದು 
ನಿರ್ವಿವಾದವಲ್ಲವೇ? 

ಬ್ರಿಟಿಷರು ಬಹು ಕಾಲವಾದ ಮೇಲೆ ಇದೇ ಆಟವನ್ನೇ ತಮ್ಮದು ಎಂದು 
ಸುಳ್ಳು ಪ್ರಚಾರ ಮಾಡಿದ್ದಾರೆ. ಇದರ ವಿರುದ್ದ ನನ್ನ ಎವಿಡೆನ್ಸ್‌ ಎಲ್ಲಿ ಸೇರಿಸಿ 
ಎಂ.ಸಿ.ಸಿ.ಗೆ ಕಾಗದ ಬರೆದಿದ್ದೇನೆ, ಉತ್ಸುಕ ಓದುಗರು ಸಂಪಾದಕರ ಮನೆಯಲ್ಲಿ 
ಇಟ್ಟಿರುವ (ಅಟ್ಟದ ಮೇಲೆ) ಶಾಸನಗಳು, ಲೇಖನಗಳನ್ನು ಓದಿ 
ಧನ್ಯರಾಗಬಹುದು. 

ಬರ್ತ್‌ ಆಫ್‌ ಎ ಕ್ರಿಕಟರ್‌ - 1 


- ಮುಖ್‌. ರೋಪಾಲಕ್ಪಷ್ಸ 

ಕ್ರಿಕೆಟರ್‌ ಒಬ್ಬನ ಬರ್ತು ಹೇಗೆ ಆಗುತ್ತೆ ಅಂತ ಸುಮಾರು ವರ್ಷ 

ಅಧ್ಯಯನ ನಡೆಸಿದ್ದೇನೆ. ಅಧ್ಯಯನ ನಡೆಸಿದ್ದು ಉದ್ದೇಶಪೂರ್ವಕವಾಗಿಯಂತೂ 

ಅಲ್ಲವೇ ಅಲ್ಲ. ಅದೊಂದು ರೀತಿ ೯ಂr೦d-Sಃudy ಅಂತ ಹೇಳ್ತಾರೆ ನೋಡಿ. 

ಹಾಗೆ ನನ್ನ ಅಧ್ಯಯನದ ವಿವರ ನಿಮಗೂ ಹಂಚಲೇ? ಇಲ್ಲಿನ ವಿಷಯಗಳು 

ಬರೇ ನನ್ನ ಸ್ವಂತ ಅನುಭವಗಳೇ ಹೊರತು 0660066 ಅಲ್ಲ. ಸ್ವಂತ ಅನುಭವ 
ಹೇಗೆ ಅಂದರೆ ನಮ್ಮಲ್ಲೂ ಒಂದು ಕ್ರಿಕೆಟ್‌ ಮರಿ ಇದೆ! 


ಮಕ್ಕಳು ತಾಯ ಹೊಟ್ಟೆಯಲ್ಲಿ ಇರಬೇಕಾದರೇನೇ ಕ್ರಿಕೆಟ್‌ ಆಟ ಶುರು 
ಮಾಡಿಕೊಂಡಿರುತ್ತವೆ ಅಂತ ಹೇಳುತ್ತಾರೆ. ಇಂತಹ ಹೇಳಿಕೆಗಳಿಗೆ ಪುರಾವೆ ಹಾಗೆ 
ಗರ್ಭಿಣಿ ತಾಯಿ ಸಿಕ್ಕ ಸಿಕ್ಕ ಚಿಂತನಾಕಾರದ ವಸ್ತುಗಳ ಸೆಳೆತಕ್ಕೆ 
ಆಕರ್ಷಕಳಾಗುವುದನ್ನು ಅವರು ವಿವರಿಸುತ್ತಾರೆ. ದುಂಡು ಆಕಾರದ 
ಮಾವಿನಕಾಯಿ, ಚೆಂಡುಮಲ್ಲಿಗೆ, ರವೆ ಉಂಡೆ, ಬೇಸಿನ್‌ ಲಾಡು, ಕೆಮ್ಮಣ್ಣು 
ಉಂಡೆ ಇಂತಹವುಗಳನ್ನೂ ಅವರು ಉದಾಹರಿಸುತ್ತಾರೆ. ಗರ್ಭದಲ್ಲಿನ ಮಗುವಿನ 
ಕ್ರಿಕೆಟ್‌ ಆಸಕ್ತಿಯೇ ತಾಯಿಯ ಆಕರ್ಷಣೆಯ ಮೂಲವಂತೆ! ಮಗು ಈ ಜಗತ್ತಿಗೆ 
ಬಂದ ನಂತರ - ಅದು ಹೆಣ್ಣೇ ಇರಲಿ ಗಂಡೇ ಇರಲಿ ಅದಕ್ಕೆ ನಾವು ಕೊಡುವ 
ಆಟದ ವಸ್ತುಗಳಲ್ಲಿ ಚೆಂಡಿಗೇ ಪ್ರಾಮುಖ್ಯತೆ ಜಾಸ್ತಿ ಚೆಂಡನ್ನು ಉರುಳಿಸುತ್ತಾ 
ಅಂಬೆಗಾಲು ಇಟ್ಟುಕೊಂಡು ಮಗು ಮನೆ ಎಲ್ಲಾ ಓಡಾಡುವುದು ಯಾವ ತಂದೆ 
ತಾಯಿಗಳಿಗೆ, ಯಾವ ತಾತ ಅಜ್ಜಿಯರಿಗೆ ಯಾವ ಅತ್ತೆ ಮಾವಂದಿರಿಗೆ ಒಂದು 
ರೀತಿಯ ಸಂತೋಷ ನೀಡುವುದಿಲ್ಲ ಹೇಳಿ? ಈ ಕಾರಣಗಳೇ ಮಗು ಒಂದೂವರೆ 
ಎರಡು ವರ್ಷ ವಯಸ್ಸಿನಲ್ಲಿ ಮನೆ ತುಂಬಾ ನಾನಾ ಬಣ್ಣದ, ನಾನಾ ಸೈಜಿನ ನಾನಾ 
ರೀತಿಯ ಚೆಂಡುಗಳು ತುಂಬಿ ಹೋಗುತ್ತದೆ. ಮನೆಯಲ್ಲಿ ಎರಡು ವರ್ಷದ 
ಮಗು ಇದ್ದು ಆ ಮನೆಯಲ್ಲಿ ಎಷ್ಟು ಚೆಂಡುಗಳಿಗೆ ಎಂಬುವುದರ ಮೇಲೆ 
ಮಗುವನ್ನು ಎಷ್ಟರ ಮಟ್ಟಿಗೆ ಆ ಮನೆಯವರು ಪ್ರೀತಿಸುತ್ತಾರೆ ಎಂದು 
ಹೇಳಬಹುದಂತೆ! ಇದು ಹಾಗಿರಲಿ ಬಿಡಿ. 


ಮಗು ದೊಡ್ಡದಾಗಿ ಎಲ್ಯೇಜಿ ಯುಕೇಜಿ ಮುಗಿಸುವ ಸಮಯಕ್ಕೆ 
ಮನೆಯಲ್ಲಿನ ಅಪ್ಪ ಅಮ್ಮ ಹೈಟೆಕ್‌ ನವರಾಗಿದ್ದರೆ ಅದನ್ನ ಕಂಪ್ಯೂಟರ್‌ ಮುಂದೆ 

ಕೂರಿಸುತ್ತಾರೆ. ಹೈಟೆಕ್‌ ಅಲ್ಲದೇ ಹೋದರೆ ರಸ್ತೆ ಬದಿ ಕ್ರಿಕೆಟ್‌ ಆಡ್ಕೊಳ್ಳಿ ಪಾಪ 
ಅದಕ್ಕೆ ಹೋಂ ವರ್ಕು ಹೊರೆ ಹೊರಿಸಬಾರದು ಅಂತ ಸಡಿಲ ಬಿಡ್ತಾರೆ. ಸಡಿಲ 
ಬಿಟ್ಟಿದ್ದೇ ಸಾಕು ಅಂತ ಮಗು ಅದೇ ತರಹದ ಮಕ್ಕಳನ್ನ ಹುಡುಕುತ್ತೆ ಕ್ರಿಕೆಟ್‌ 
ಟೀಂ ಶುರು ಮಾಡುತ್ತೆ ಅಪ್ಪ ಅಮ್ಮನಿಗೆ ದುಂಬಾಲು ಬಿದ್ದು ಕೆಲವು ಮಕ್ಕಳು 
ವಿಕೆಟ್ಟು ಬ್ಯಾಟು ಟೆನ್ನಿಸ್‌ಬಾಲು ತೆಗೆಸಿಕೊಳ್ಳುತ್ತವೆ. ಅಂತಹವೇ "ಕ್ಯಾಪ್ಟನ್‌' ಆಗಿ 
ತಂಡ ಕಟ್ಟುತ್ತವೆ. ಮನೇಲಿನ ಅಪ್ಪಅಮ್ಮರಿಂದ ಬ್ಯಾಟುಬಾಲು ಎಕೆಟ್ಟುಗಳನ್ನ 
ಪಡೆಯಲಾಗದ ಮಕ್ಕಳು ""ಪ್ಲಯರ್ನು'' ಆಗುತ್ತವೆ, ಇದು "ಬರ್ತ್‌ ಆಫ್‌ 

ಕ್ರಿಕೆಟರ್‌'ನ ಹಂತದಲ್ಲಿ ಒಂದು. 


ಈ ಮಜಲು ಎಲ್ಲೀಗಂಟ ಅಂತೀರೋ? ಮಗು ನಾಲ್ಕು ಐದನೇ ಕ್ಲಾಸಿಗೆ 
ಬರೋಗಂಟ ಇದು. ಈ ಟೈಮ್ನಲ್ಲೂ ಹೋಂವರ್ಕ್‌ ಹೊರೆ ಇಲ್ಲ ಅಂಥಾದರೆ 
ಅಥವಾ ಮಗನ ಹೋಂ ವರ್ಕ್‌ನ ಅಪ್ಪ ಅಮ್ಮನೇ ಹಂಚಿಕೊಂಡು 
ಮಾಡಿಕೊಡುವ ಹಾಗಿದ್ದರೆ ಮಗ ಸುತ್ತಮುತ್ತಲಿನ ಖಾಲಿ ಸೈಟುಗಳಲ್ಲಿ ಕ್ರಿಕೆಟ್‌ 
ಟೀಂ ಕಟ್ಟಾನೆ. "ವಿಕೆಟ್‌' ಆಗಿ ಹತ್ತಿರದ ಕಾಂಪೌಂಡ್‌ ಗೋಡೆ ಮೇಲೆ 
ಇದ್ದಲಿನಿಂದ ಮೂರು ಸರಳ ರೇಖೆಗಳನ್ನು ಬರೆದಿರುತ್ತಾರೆ. ಅಕಸ್ಮಾತ್‌ ಮೈದಾನ 
ಕೊಂಚ ವಿಶಾಲ ಆಗಿದ್ದರೆ ಒಂದೆರೆಡು ಮೂರು ಸೈಜ್‌ ಕಲ್ಲುಗಳನ್ನು ಒಂದರ 
ಮೇಲೆ ಒಂದು ಪೇರಿಸಿ ಅದನ್ನೇ ವಿಕೆಟ್ಟು ಅಂತ ಪರಿಗಣಿಸಿರ್ರಾರೆ. ಇನ್ನೂ "ರಾ' 
ಹ್ಯಾಂಡ್‌ಗಳು ಆಗಿರೋದರಿಂದ "ಅಂಡರ್‌ ಆರ್ಕ್‌' ಬೋಲಿಂಗು ಅಥವಾ 
“ಹುಡುಗೀರ ಬೋಲಿಂಗು'' ಇಲ್ಲಿ ಚೆಂಡು ಹಾಕುವ ರೀತಿ. ಹುಡುಗೀರ 
ಬೋಲಿಂಗು ಅಂತ ಇಂತಹ ಬೋಲಿಂಗ್‌ಗೆ ಯಾಕೆ ಹೇಳ್ತಾರೆ ಅಂತ ಮತ್ತೊಂದು 
ಥೀಸಿಸ್‌ ಬರೆದಿದ್ದೇನೆ. ಅದರ ಪ್ರಕಾರ (ಇದು ಜಿಸ್ಟು) ಹುಡುಗಿಯರಿಗೆ ಕೈಯಲ್ಲಿ 
ಚೆಂಡಿನಾಕಾರದ ವಸ್ತು ಇದ್ದರೆ ಅದನ್ನ ಓವರ್‌ ಆರ್ಕ್‌ ಬೋಲಿಂಗ್‌ ಮಾಡುವುದು 
ಶ್ರಮದಾಯಕವಂತೆ. ಚೆಂಡಿನ ಬದಲು ಲಟ್ಟಣಿಗೆಗಳು ಇದ್ದರೆ ಅದನ್ನ ಹೇಗೆ 
ಬೇಕಾದರೂ ತಿರುಗಿಸಿ ಎಸೆಯುವಂತಹ ಕೌಶಲ್ಯ ಸಂಪಾದಿಸಿರುತ್ತಾರಂತೆ ಮತ್ತು 
ಈ ಕೌಶಲ್ಯ ಇದೆ ನೋಡಿ ಅದು ವಂಶಪಾರಂಪರ್ಯ ಎಂದು ಜಿನೀಸ್‌ ತಜ್ಞರ 
ಅಭಿಪ್ರಾಯ. ಈ ಸಮಯದಲ್ಲೇ ವಾರಕ್ಕೆ ಎರಡು ಮೂರು ಟೆನ್ನಿಸ್‌ ಬಾಲುಗಳು 
ಕಳೆಯುತ್ತವೆ ಇಲ್ಲ ಬಡೀತವೆ; ಸುತ್ತಮುತ್ತ ಮನೆಗಳ ಕಿಟಕಿ ಗಾಜುಗಳು ಚೂರು 
ಚೂರಾಗುತ್ತವೆ ಮತ್ತು ನಿಮಗೆ ವೈರಿಗಳು ಹೆಚ್ಚಾ ಗುತ್ತಾರೆ. ಇದು ಕ್ರಿಕೆಟಿಗನ 
ಲೈಫ್‌ನಲ್ಲಿ ಮೊದಲನೇ ಟರ್ನಿಂಗ್‌ ಪಾಯಿಂಟು. 

ಸುತ್ತಮುತ್ತಲ ಮನೆ ಗಾಜು ಮಗು ಕ್ರಿಕೆಟ್‌ ಆಡಲೇಬೇಕಾದರೆ ಒಡೀತು 
ಎಂಬ ಕಾರಣಕ್ಕೆ ನೀವು ಮಗುವನ್ನ ಕ್ರಿಕೆಟ್‌ನಿಂದ ಬಿಡಿಸಿದಿರೋ ಪ್ರಪಂಚಗಳ 
ಒಟ್ಟು ಕ್ರಿಕೆಟಿನ ನಷ್ಟ ಆಗ್ತಾನೆ. ನಿಮ್ಮ ಮನಸ್ಸು ಗಟ್ಟಿ ಇದ್ದು "ಹಾಳಾಗಿ ಆಡ್ಕೋ 
ಹೋಗು ಗಾಜು ಗೀಜು ಒಡೀಬೇಡ' ಅಂತ ಸಲಹೆ ನೀಡಿದರೋ ನಿಮ್ಮಿಂದ 
ಒಬ್ಬ ಕ್ರಿಕೆಟಿಗೆ ಉಳಿದ. ಈ ಟ್ರಂಡು ಮಗು ಏಳನೇ ಕ್ಲಾಸಿಗೆ ಬರೋಗಂಟ 
ಇರುತ್ತೆ. ಈ ಸಮಯದಲ್ಲಿನ ಇಂಪ್ರೂವ್‌ಮೆಂಟು ಅಂದರೆ ವಾರ ವಾರವೂ 
ಕಳೆದು ಹೋಗುವ, ಒಡೆದು ಹೋಗುವ, ಸುತ್ತಮುತ್ತಲಿನ ಮನೆಯವರು ಅವರ 
ಕಾಂಪೌಂಡಿನೊಳಗೆ ಬಾಲ್‌ ಬಿತ್ತು ಎಂದು ಅಪೇಸ್‌ ಮಾಡುವ - ಬಾಲುಗಳ 
ಸಂಖ್ಯೆ ಹೆಚ್ಚುತ್ತದೆ. ಕೆಲವು ಸಲ ನೀವು ದಿವಸಕ್ಕೆ ಎರಡು ಮೂರು ಬಾಲುಗಳಿಗೆ 
ಕಾಸು ತರಲೇ ಬೇಕಾಗುತ್ತೆ ಜೇಬು ಹಗುರ ಆಗುವುದರ ಮೊದಲ ಅನುಭವ 
ಇದು. ಕಾಸು ತೆತ್ತು ತೆತ್ತು ನೀವು ರೋಸಿ ಇನ್ಮೇಲೆ ಬಾಲಿಗೆ ಕಾಸು ಕೊಡೋಲ್ಲ 
ಅಂತ ದಿವಸವೂ ಹೇಳುತ್ತಲೇ ಕಾಸು ಬಿಚ್ಚುತ್ತೀರಿ. ನಿಮ್ಮ ಹತ್ತಿರ ಕಾಸು ಕೇಳಲು 
ಬೇಜಾರು ಪಟ್ಟುಕೊಂಡು ಮಕ್ಕಳು ಹೊಸಾ ಅವಿಷ್ಕಾರ ಮಾಡುತ್ತವೆ. ಈ 
ಅವಿಷ್ಕಾರದ ಪ್ರಕಾರವೇ ಸೈಕಲ್‌ನ ಹಳೇ ಟ್ಯೂಬುಗಳನ್ನು ಎಲ್ಲಿಂದಲೋ 
ಸಂಪಾದಿಸುತ್ತವೆ. ಅದನ್ನು ಗುಂಡಗೆ ಕತ್ತರಿಸಿ ರಬ್ಬರ್‌ ಬ್ಯಾಂಡ್‌ ತಯಾರಿಸುತ್ತವೆ. 
ಕಲ್ಲನ್ನೋ ಅದೇನನ್ನೋ ಇರಿಸಿ ಅದರ ಸುತ್ತಲು ಈ ರಬ್ಬರ್‌ ಬ್ಯಾಂಡುಗಳನ್ನು 
ಹಾಕುತ್ತಾ ಹಾಕುತ್ತಾ ಒಂದು "ಕಂಟ್ರಿ' ಚೆಂಡನ್ನು ತಯಾರಿಸಿಕೊಳ್ಳುತ್ತವೆ. ಈ 
ಸಮಯದಲ್ಲೇ ನಿಮ್ಮ ಮನೆ ಒಂದು ರಬ್ಬರ್‌ ಫ್ಯಾಕ್ಟರಿ ರೂಪ ಪಡೆಯುತ್ತೆ. 
ನೋಡಿದ ಕಡೆ, ಕೈ ಇಟ್ಟ ಕಡೆ, ಅಕ್ಕಿ ಡಬ್ಬದಲ್ಲಿ ಎಲ್ಲೆಂದರಲ್ಲಿ ರಬ್ಬರ್‌ 
ಬ್ಯಾಂಡುಗಳು ನಿಮಗೆ ಗೋಚರಿಸುತ್ತವೆ ಮತ್ತು ಕತ್ತರಿ ಬ್ಲೇಡು ಚಾಕು 
ಮೊದಲಾದವುಗಳು ಇಟ್ಟ ಕಡೆ ಇರುವುದಿಲ್ಲ. 


ಮಗು ಹೈಸ್ಕೂಲಿಗೆ ಬರುವ ವೇಳೆಗೆ ಈ ಹಂತವೂ ಮುಗಿದಿರುತ್ತೆ. 
"ಹೈಸ್ಕೂಲಿಗೆ ಬಂದಿದ್ದೀ ಓದು ಚೆನ್ನಾಗಿ' ಅಂತ ನೀವು ಕಡಿವಾಣ ಹಾಕಿದರೂ 
ಮಗುವಿನ ಮನಸ್ಸು ಕ್ರಿಕೆಟ್ಟಿಗೆ ಸೆಳೆಯುತ್ತದೆ. ಓದು, ಓದಿನ ಸಂಗಡ ಕ್ರಿಕೆಟ್ಟು 
ಮುಂದುವರಿಯುತ್ತದೆ. ಇದೇ ಸಮಯದಲ್ಲಿ ಅವನ ಪ್ರಪಂಚ ಕೊಂಚ 
ವಿಶಾಲವಾಗುತ್ತೆ. ಟೆನಿಸ್‌ಬಾಲ್‌ ಕ್ರಿಕೆಟ್‌ ಅನ್ನು ನಿಯಮ ಬದ್ಧವಾಗಿ ಆಡುವುದು 
ಈಗಲೇ ಹೈಸ್ಕೂಲಿನ ಎರಡನೇ ತರಗತಿಗೆ ಬರುವ ವೇಳೆಗೆ ಲೆದರ್‌ ಬಾಲ್‌ ಕಡೆಗೆ, 
ಸ್ಕೂಲು ಟೀಮಿನ ಕಡೆಗೆ ಆಕರ್ಷಿತನಾಗುತ್ತಾನೆ. ಅಂದರೆ ಮೆಚ್ಚೂರ್‌ 


ಲ 


ಆಗಿರುತ್ತಾನೆ. ಅದರಿಂದಲೇ ಹೈಸ್ಕೂಲ್‌ ಅನ್ನು ಪ್ರೌಢಶಾಲೆ ಅಂತ ಹೇಳ್ತಾರೆ 
ಅಂತ ನಿಮಗೂ ಗೊತ್ತು! ಇದು ಸರ್ಮೇ ಸಾಮಾನ್ಯ ಮಧ್ಯಮವರ್ಗದ 
ಕುಟುಂಬದಲ್ಲಿನ ಕ್ರಿಕೆಟಿಗನ ಬರ್ತು. ಕೆಲವು ಮಕ್ಕಳು ಅಂಡರ್‌ ಸಿಕ್ಸ್‌ ಅಂಡರ್‌ 
ಎಮ್ಮ್‌ ಅಂಡರ್‌ ಟೈವ್ಸ್‌ ಮೊದಲಾದ ಟೀಮುಗಳು ಆಡುವುದನ್ನು ಕೇಳಿರುತ್ತೇವೆ. 
ಸಾಮಾನ್ಯವಾಗಿ ಇಂತಹ ಮಕ್ಕಳು ಹೈಟಿಕ್‌ ಫ್ಯಾಮಿಲಿಯವು ಅಥವಾ ಅಪ್ಪ ಅಮ್ಮ 
ಚಿಕ್ಕಪ್ಪ ಇಂತಹವುಗಳಲ್ಲಿ ಯಾರಾದರೂ ಕ್ರಿಕೆಟಿಗರು ಆಗಿರುವಂತಹ 
ಕುಟುಂಬಗಳಿಂದ ಬಂದಿರುವವರು. ಮಧ್ಯಮ ವರ್ಗದ ಲೆಕ್ಕದಲ್ಲಿ ಟೆನಿಸ್‌ 
ಬಾಲ್‌ನಿಂದ ಲೆದರ್‌ ಬಾಲಿಗೆ ಮಗುವು ಪ್ರೊಮೋಟ್‌ ಆಗುತ್ತೆ ನೋಡಿ ಆಗಲೇ 
ನಿಜವಾದ ಕ್ರಿಕೆಟಿಗನ ಬರ್ತ್‌ನ ಮೊದಲ ಹಂತ! ಅಂದರೆ ಕ್ರಿಕೆಟ್‌ ಭ್ರೂಣ 
ಪ್ರತಿಷ್ಠಾಪನೆ. ಮುಂದಿನ ಹಂತಗಳು ಅದೇನಪ್ಪಾ ಅಂದರೆ ಇನ್ನೊಂದು ಸಲ 
ಹೇಳುತ್ತೇನೆ. 


ಸಧ್ಯ ಸಸಗೆ ವಾಸಿ ಆಗ್ಗೋಯ್ತು ರೀ 





ನಗುವುದೋ ಅಳುವುದೋ...9 
(ಮಕ್ಕಳ ಮಾತಿಗೆ) 
- ಖೀರರುಂದ ಕೀಶವಮೊೂರ್ತಿ ರಾವ್‌ 
""ನುಡಿದರೆ ಮುತ್ತಿನ ಹಾರದಂತಿರಬೇಕು'', "ಮಾತು ಆಡಿದರೆ 


ಹೋಯ್ತು...'', ""ಮಾತೇ ಮಾಣಿಕ್ಕ'' ಮಾತಿನ ಮಹತ್ವ ಕುರಿತು ಹಲವಾರು 
ಸುಭಾಷಿತಗಳಿವೆ. 


""ಮಾತು ಬೆಳ್ಳಿ ಮೌನ ಬಂಗಾರ'' ಎಂಬುದೊಂದು ಮಾತು "ಹೆಂಗಸರು 
ಇಷ್ಟಪಡದ ಒಂದೇ ಒಂದು ಚಿನ್ನದಂತಹ ವಸ್ತುವೆಂದರೆ ಮ್‌ೌನ'' ಎಂದು 
ಎಲ್ಲೋ ಓದಿದ್ದು, ಹೆಂಗಸರು ಮಾತಾಡ್ತ ಊಟ ಮಾಡಿದ್ರೆ, ಗಂಡಸರು ಊಟ 
ಮಾಡ್ತ ಮಾತಾಡ್ತರಂತೆ. ಇದೆಲ್ಲಾ ಸರಿ. ಆದರೆ ಮಕ್ಕಳ ಮಾತಿನ ಸೊಗಸನ್ನು 
ಅರಿಯದವರಾರು) ಹೆತ್ತ (worry) ವರಿಗಂತೂ ತಮ್ಮ ಮಕ್ಕಳನ್ನು ಬಿಟ್ಟರೆ 
ಬುದ್ದಿವಂತರು ಮತ್ತಾರೂ ಇಲ್ಲ ಎನ್ನುವಷ್ಟು ಮಮತೆ. ಆಡಲ್ಸ್‌ ಹಕ್ಷಲಿ ಮಾತ್ನಲ್ಲಿ 
ಹೇಳಬೇಕಾದರೆ ""ಹತ್ತು ತುಂಬುವ ತನಕ ಎಲ್ಲಾ ಮಕ್ಕಳೂ ಮೇಧಾವಿಗಳೇ''. 

ಇಂತಹ ಮೇಧಾವಿ ಮಕ್ಕಳ ಮಾತಿನ ಸೊಗಸೇ ಸೊಗಸು! ಕೆಲವು ಸಲ ಈ 
ಮಕ್ಕಳ ಮಾತಿಗೆ ನಗಬೇಕೋ ಅಳಬೇಕೋ ಗೊತ್ತಾಗುವುದಿಲ್ಲ. ದಿನವೂ ನಮ್ಮ 
ನಿಮ್ಮಗಳ ನಡುವೆ ಕಂಡುಬರುವ ಮಕ್ಕಳ ಮಾತಿನ ಸಂದರ್ಭಗಳ ಕೆಲವು 
ಸಂಗತಿಗಳನ್ನು ಗಮನಿಸಿದಾಗ - 


ಮನೆಗೆ ಬಂದ ಗೆಳತಿಯೊಬ್ಬಳಿಗೆ ಕಾಫಿ ಕುಡಿಯಲು ಕೊಟ್ಟಾಗ “ಇಲ್ಲಪ್ಪ 
ನಾನು ಕಾಫಿ ಕುಡಿಯೋಲ್ಲ'' 


“ಯಾಕೆ?” 
“ನಿಮ್ಮಕ್ಕನ ಹಾಗೆ ದಪ್ಪಗಾಗ್ಟಿಟ್ರೆ'' ಎಂದಳು ನಗುತ್ತ ಮೈ ಕುಣಿಸುತ್ತಾ! 
""ಬೇಡ ಬಿಡು, ನಮ್ಮ ಅಕ್ಕನ ಹಾಗೆ ದಪ್ಪಗಾಗದಿದ್ರೂ ಪರವಾಗಿಲ್ಲ ಆದ್ರೆ 
ಅವಳ್ಲಿರೋ ಬುದ್ಧಿನೂ ಎಲ್ಲಾದ್ರೂ ಬಂದ್ಬಿಟ್ರೆ...! ಎಂದು ಕ ಬೆರಳನ್ನು ತಲೆ 
ಮೇಲೆ ಆಡಿಸುತ್ತಾ ಹೇಳಿದಾಗ ಪುಟ್ಟ ಗೆಳತಿ ಸುಸ್ತು! 
KKK 


ಪಕ್ಕದ್ಧನೆಗೆ ಪಮ್ಮಿ ಹೋದಾಗ ಮನೆಯಾಕೆ ಮಾತಾಡ್ತ ""ಸ್ವಲ್ಪ ತಿಂಡಿ 
ತಗೋಳಮ್ಮ'' ಎಂದಾಗ 


HB 


""ಬೇಡಾ ಆಂಟಿ'' 

“ಚೂರು ತಗೋಳಮ್ಮ'' 

“ಬೇಡ'' 

""ಯಾಕಮ್ಮ?'' 

""ನಮ್ಮ ಅಮ್ಮ ಹೇಳಿದಾರೆ ಯಾರ್ಧನೆಗಾದ್ರೂ ಹೋದಾಗ ಏನಾದ್ರೂ 


ತಗೋಂದ್ರೆ ಎರಡ್ಡಲ ಬೇಡಾನ್ಬೇಕು. ಆಮೇಲೆ ತಗೋಬೇಕೂಂತ ಹೇಳಿದಾರೆ'' 
ಆಂಟಿ ""ಈಗ ಕೊಡಿ ಪರ್ವಾಗಿಲ್ಲ'' ಅಂತ ಇಸ್ಕೊಂಡು ತಿಂದ್ದಿಡೋದೆ! 


“ಪ್ರಪಂಚದಲ್ಲಿ ಏನಾದರೂ ಸತ್ಯವಾದ ಮಾತುಗಳು ಉಳಿದಿದ್ದರೆ ಅವು 
ಮಕ್ಕಳ ಮಾತುಗಳೇ'' ಎಂಬ ಹೇಳಿಕೆ ಸುಳ್ಳಲ್ಲ! 


XI 


ಅಪರೂಪಕ್ಕೆ ಹೆಂಡತಿ ಮಗನೊಂದಿಗೆ ಗೆಳೆಯರ ಮನೆಗೆ ಬಂದಾಗ ಅದು 
ಇದು ಇಪ್ಪತ್ತೆಂಟು ಮಾತನಾಡಿ ಹೊರಡಲು ಎದ್ದಾಗ ಮಗ ತಾಯಿಗೆ ಹೇಳಿದ 
""ಅಮ್ಮ, ಇನ್ನು ತಿಂಡಿ - ಕಾಫಿನೇ ಕೊಟ್ಟಿಲ್ಲ ತಾಳಮೃ. ಇನ್ನು ಸ್ವಲ್ಪ ಹೊತ್ತು 
ಇರೋಣ'' ಎಂದಾಗ ಮನೆಯಾಕೆ/ಯಾತನ ಮುಖ ಹೇಗಾಗಿರಬೇಡ! 


KKK 


ತಾಯಿ ಮಗಳಿಗೆ ಹೇಳಿದಳಂತೆ “ಪುಟ್ಟಿ... ಮನೆಗ್ನೋಗಿ ನಮ್ಮ ಅಮ್ಮ 
ಹೇಳಿದ್ರೂ ನೀವು (ಅದೆಷ್ಟೊ) ಚಿಲ್ರೆ ಕೊಡ್ಬೇಕಂತಲ್ಲ ಅದನ್ನ ಈಗ್ಲೇ ಬೇಕೂಂತ 
ಇಸ್ಕಂಬಾ'' ಕೂಡಲೇ ಪುಟ್ಟಿ ಅಮ್ಮನ ಫ್ರೆಂಡ್‌ ಮನೆಗೆ ಓಡುತ್ತಾ ಬಂದಾಗ 
ಯಜಮಾನ/ಮಾನಿ ತಮ್ಮ ಸ್ನೇಹಿತ ರೊಂದಿಗೆ ಹೊಸದಾಗಿ ತಂದ ಕಾರಿನ 
ಮುಂದ ಅದರ ವರ್ಣನೆ ಮಾಡುತ್ತ ಇದ್ದರು. ಪುಟ್ಟಿ ಬಂದವಳೇ ""ಆಂಟಿ, ಅಮ್ಮ 
ಹೇಳಿದ್ದು ನೀವು ಚಿಲ್ರೆ ಕೊಡಬೇಕಂತಲ್ಲ ಈಗ್ಗೆ ಬೇಕಂತೆ ಕೊಡಿ'' ಎಂದು ವರಾತ 
ಮಾಡಿದಾಗ ಗೆಳೆಯರ ಮುಖದಲ್ಲಿ ಮುಸಿನಗೆ, ಗಂಡನ ಕಣ್ಣು ಕೆಂಗಣ್ಣು 
ಯಜಮಾನಿಯ ಸೊಟ್ಟ ಮೂತಿ ಎಲ್ಲಾ ಒಟ್ಟಿಗೆ ಮೇಳೈಸಿದುವು. ಯಜಮಾನಿಯ 
ಪುಟ್ಟಿಯ ಕಣ್ಣುಗಳು ಪರಸ್ಪರ ಸ್ಪಂದಿಸಿದುವು. ""ಬೇಗ ಕೊಡಿ ಆಂಟಿ. ನನಗೆ 
ಹೊತ್ತಾಗತ್ತೆ'' ಎಂದು ಪುಟ್ಟಿ ಅವಸರಿಸಿದಾಗ ಆಂಟಿ ಒಳನಡೆದು 
ಚೆಲ್ಲರೆ(!) ಯನ್ನು ತಂದು ಪುಟ್ಟಿಯ ಕೈಗೆ ಕುಕ್ಕಿದಳು. ಓಡೋಡುತ್ತ ಬಂದ ಪುಟ್ಟ 
ತಾಯಿಗೆ ನಡೆದ ಸಂಗತಿ ಅರುಹಿದಳು. 


ಹಿ 


ಒಂದೆರಡು ದಿನಗಳ ನಂತರ ಪುಟ್ಟಿಯ ತಾಯಿಗೆ ಕಾರಿನ ಯಜಮಾನಿ 
ಸಿಕ್ಕಾಗ ""ಸ್ಪಾರಿ... ಗೊತ್ತಾಗ್ಲಿಲ್ಲಾರಿ ನಮ್ಮಗಳು....'' ಮಾತು ಮುಗಿಯುವ 
ಮುನ್ನವೇ ""ಪರ್ಹಾಗಿಲ್ಲ ಬಿಡಿ. ಅಡ್ಕೆಗೋದ್ಮಾನ... ಗೊತ್ತಲ್ಲ ಗಾದೆ'' ಎನ್ನುತ್ತ 
ಮತ್ತೊಮ್ಮೆ ಮೂತಿ ತಿರುವು ಮರೆಯಾದರಂತೆ! 

ಮನೇಗೃಂದು ತಾಯಿ ಪುಟ್ಟೀನ ಗದರಿಸಿದಾಗ ""ನೀನೇ ಅಲ್ಪೇನಮ್ಮ 
ಹೇಳಿದ್ದು. ಈಗ್ಲೆ ಚಿಲ್ರೆ ಬೇಕು ಇಸ್ಕಂಬಾ ಅಂತ ""ಈಗ ನನ್ನೇ ಬಯ್ತಿಯಾ'' 
ಎಂದು ಹೊರಗೆ ಓಡಿದಳು. 


ಕರ್‌ 
ಎದುರುಗಡೆ ಮನೆಯವರೊಬ್ಬರ ನಿಧನ. ಬೆಳಗಿನಿಂದ ಅಕ್ಕ ಎ ಪಕ್ಕದ 
ಪರಿಚಿತರು ಪರಸ್ಪರ ""... ಅಮ್ಮ ಹೋಗ್ಬಿಟ್ಟರಂತೆ'' ಎಂಬ ಮಾತು 


ಮಧ್ಯಾಹ್ನದವರೆಗೂ ನಡೆದೇ ಇತ್ತು ತಾಯಿಯ ಜೊತೆಯಲ್ಲೇ ಇದ್ದ ಮಗ ಈ 
ಮಾತನ್ನು ಅದೆಷ್ಟು ಸಲ ಕೇಳುತ್ತಾ ಪಿಳಿ ಪಿಳಿ ಕಣ್ಣು ಬಿಟ್ಟದ್ದನೋ ದೇವರೇ ಬಲ್ಲ 


ಸಂಜೆ ಅಪ್ಪ ಅಮ್ಮನೊಂದಿಗೆ ವಾಕಿಂಗ್‌ ಹೋಗುತ್ತಿದ್ದಾಗ ಸೀರಿಯಸ್ಸಾಗಿ 
“ಅಪ್ತ ಎದುರುಮನೆ... ಅಮ್ಮ ಹೋದ್ರೂ ಹೋದ್ರೂ ಅಂತಿದ್ರಲ್ಲಾ 
ಎಲ್ಲಿಗಮ್ಮಾ? ನಾನು, ನೀನು ಎಲ್ಲಾ ಯಾವಾಗಮ್ಮ ಹೋಗೋದು?'' ಎಂದಾಗ 
ಮಗನ ಮಾತಿಗೆ ತಂದೆ ತಾಯಿಗೆ ಏನುತ್ತರ ಕೇಡಬೇಕೆಂಬುದಾಗಲೀ, 
ಅಳುವುದೋ ನಗುವುದೋ ಎಂದಾಗಲೀ ಗೊತ್ತಾಗದೆ ತಬ್ಬಿಬ್ಬ( ಈ) ದರು! 


XI 





ಸುಸಮಯ 


144 ನಿಮಿಷಗಳ ಅವಿರತ ಹಾಸ್ಯದ ಹೊನಲು 
ಹಾಸ್ಯೋತ್ಸವಗಳ 
ಸೀಡೀ ರಾಮ್‌ಗಳು (ರಾಮ್‌ ರಾಮ್‌) 


ಹಾಸ್ಯೋತ್ಸವ 2kl (ಡಿಸೆಂಬರ್‌ 25, 2001) ರ ಶುಭ ಸಂದರ್ಭದಲ್ಲಿ 
ಹಿಂದೆ ನಡೆದ ವಿವಿಧ ಹಾಸ್ಯೋತ್ಸವಗಳಿಂದ ಆಯ್ದ ತುಣುಕುಗಳ 
ಸರಮಾಲೆಯನ್ನು ಎರಡು ಸೀಡಿ ಗಳಲ್ಲಿ ಅಳವಡಿಸಿ 
ಮಾರುಕಟ್ಟೆಗೆ ಬಿಡಲಾಗುವುದು. 


ಈ ಎರಡು ಸೀಡೀಗಳ ಒಟ್ಟು ಬೆಲೆ 400/-ರೂ.ಗಳು 


ಮುಂಗಡವಾಗಿ ತಮ್ಮ ಸೀಡೀಗಳನ್ನು 
ಕಾದಿರಿಸಲು 200/- ರೂ.ಗಳನ್ನು 


ಅಹರಂಜೆ ಪ್ರಕಾಶನ 
ನಂ. 36, 6ನೇ ಮುಖ್ಯ ರಸ್ತೆ, ಮಲ್ಲೇಶ್ವರಂ, ಬೆಂಗಳೂರು 560 903 


ಈ ಎಳಾಸಕ್ಕೆ ಬೆಕ್‌ ಮೂಲಕ ಕಳುಹಿಸಿ ಹಾಸ್ಯೋತ್ಸವದಂದು 
ಉಳಿದ 200/-ರೂ. ಕೊಟ್ಟು ತಮ್ಮ ಸೀಡೀ ಗಳನ್ನು 
ಪಡೆಯಬಹುದು. 


ಹಾಸ್ಕೋತ್ಸವಗಳ ಅತ್ಯುತ್ತಮ ರಸನಿಮಿಷಗಳ 
ಸರಮಾಲೆಯನ್ನು ನಿಮ್ಮದಾಗಿಸಿಕೊಳ್ಳಿ. 


ನಿಮ್ಮ ಉತ್ಸಾಹ ನದ್ದು ಶ್ರೀ ರಕ್ಷೆ 


ಹಾಸ್ಯ ಆಂದೋಳನವನ್ನು ಪ್ರೋತ್ಸಾಹಿಸಿ - ಸೀಡೀ ಕೊಳ್ಳಿ 





Owning a home 
of your own NY DANE 
ಚ bE 
is no more a 


OWNING A HOME IS 
dream. Espe- 


A ONE TIME DECISION. cially when State Bank of 
Mysore is on your side with its 
THAT'S PRECISELY WHY range of Housing Finance 


STATE BANK OF MYSORE Schemes to suit every need 


| of yours. Starting from 

OFFERS THE BEST OPTIONS purchase to construction of 

IN HOUSING FiNANcE.  ~°W omes to repairs, 
renovation to extension of | 

existing homes, State Bank of 

Mysore has the best finance 

options. What's more. When 

low processing charges, 

ದ್‌್‌ nominal interest, speedy 

| disbursement of loans and 

flexible repayment facilities, 

your search for the best 

housing finance ends here. 


State Bank of Mysore 


Head Office : K.G. Road 
Bangalore - 560 009 
Website : http:/\www/mysorebank.com 


. Driven by customer satisfaction 





ಹಸಿವು 


ಅವಳು ತಟ್ಟೆಯ ಮುಂದೆ ಕುಳಿತಿದ್ದಳು. ಹೊಟ್ಟೆಯಲ್ಲಿ ಹಸಿವು 
ಭುಗಿಲೇಳುತ್ತಿದ್ದರೂ, ತಟ್ಟೆಯಲ್ಲಿದ್ದುದು ಮಾತ್ರಾ "ಓಂದು ತುಣುಕು ಬ್ರೆಡ್‌ ಅಷ್ಟೇ. 
ಆ ತರುಣಿಯ ಮನ ಹಸಿವಿನಿಂದ ಕಂಗೆಟ್ಟಿತ್ತ. ಪುಣ್ಯವಂತರ ಮನೆಗಳಲ್ಲಿ ದಿನನಿತ್ಯ 
ಸಮಾರಾಧನೆಯಾಗುವ ಚಿತ್ರಾನ್ನ, ದೊಣ್ಣಿ ಜಹಿ ಹುಳಿ, ಸಂಡಿಗೆ, ಕೆ 
ಮೊಸರು ಇವುಗಳೆಲ್ಲದರ ಸವಿಗನಸುಗಳು ಆ ತರುಣಿಯ ಚಿತ್ರಚಿತ್ತಿಯಲ್ಲಿ ಫಾಸ್ಟ್‌ 
ಫಾರ್ವರ್ಡ್‌ ಮಾಡಿದಂತೆ ತ್ವರಿತಗತಿಯಿಂದ ಸಾಗುತ್ತಿದ್ದವು. ಇತ್ತೀಚೆಗೆ ಆಕೆ ತನ್ನ 
ಹಸಿವನ್ನು ಮರೆಯಲು ಹೊಸ ತಂತ ತ್ರವೊಂದನ್ನು ರೂಪಿಸಿಕೊಂಡಿದ್ದಳು. ತಮ್ಮ 
ಮನಃಪಟಲದಲ್ಲಿ ಮೃಷ್ಟಾನ್ನ ಭೋಜನದ ದೃಶ್ಯಾವಳಿಗಳು ಸಾಗುತ್ತಿದ್ದಂತೆ ನಾನು 
ಹೆಕ್ಕಿ ತಿನ್ನುತ್ತಿದ್ದ ಬ್ರೆಡಿನ ತುಣುಕುಗಳಿಗೆ ತನ್ನ ಪ್ರಿ ಪ್ರಿಯವಾದ ತಿನಿಸಿನ ರುಚಿಯನ್ನು 
ಆವಾಹನೆ ಮಾಡಿ ನುಂಗುವಾಗ ಅದು ಗಂಟಲಲ್ಲಿ ಸರಾಗವಾಗಿ ಇಳಿಯುತ್ತಿತ್ತು 
ಆದರೂ ಒಮ್ಮೊಮ್ಮೆ ಜಠರಾಗ್ನಿ ಭುಗಿಲೆದ್ದಾಗ ಈ ತಂತ್ರ ಯಾವ ಉಪಯೋಗಕ್ಕೂ 
ಬರುತ್ತಿರಲಿಲ್ಲ. ಆಸಮಯಗಳಲ್ಲಿ ಒಂದು ಗುಟುಕು ನೀರು ಕುಡಿದೇ ಆತುಣುಕನ್ನು 
ಗಂಟಲಲ್ಲಿ ಇಳಿಸಬೇಕಾಗಿತ್ತು 


ಅಬ್ಬ, ಹಸಿವು ಎಷ್ಟು ತೀವ್ರತಮ ಅನುಭವ ಎಂಬುದು ಆಕೆಗೆ ಬಹು 
ಚೆನ್ನಾಗಿ ತಿಳಿದಿತ್ತು. ಒಂದು ದೃಷ್ಟಿಯಲ್ಲಿ ಆ ಅದಮ್ಯ ಹಸಿವು ಆಕೆಯ 
ಪ್ರಪಂಚವನ್ನು ಸಂಪೂರ್ಣವಾಗಿ ಆವರಿಸಿಕೊಂಡಿತ್ತೆಂದು ಹೇಳಬಹುದಾಗಿತ್ತು 
ತಟ್ಟೆ ಮುಂದೆ. ಕೂಡುವಾಗಿನ ಹಸಿವು ತನ್ನ ಆ ಭಿಕಾರಿಯ ಊಟವನ್ನು ಮುಗಿಸಿ 
ಏಳುವಾಗಲೂ ಹೆಚ್ಚು ಕಡಿಮೆ ಅದೇ” ಮಟ್ಟದಲ್ಲಿದ್ದುದನ್ನು ನೋಡಿ ಆಕೆ 
ಖಿನ್ನಳಾಗುತ್ತಿದ್ದಳು. ತನ್ನೆ ಈ ಪರಿಸ್ಥಿತಿಯಿಂದ ಬಿಗುಡೆಯೇ ಇಲ್ಲವೇ ಎಂದು ಆಕೆ 
ಅನೇಕಬಾರಿ ಆಕ್ರೋಶದಿಂದ ಮನದಲ್ಲಿಯೇ ಚೀರಿದ್ದುಂಟು. ಎಲ್ಲ 
ಮಕ್ಕಳಂತೆಯೇ ನಾನು ತನ್ನ ಬಾಲ್ಯದಲ್ಲಿ ಮನಸ್ಸಿಗೆ ಬಂದಷ್ಟು ತಿಂದು 
ಸುಖವಾಗಿದ್ದುದರ ನೆನಪು ಬಂದಾಗಲಂತೂ ಆಕೆಗೆ ಈಗೇಕೆ ಹೀಗೆ? ಎಂಬ ಪ್ರಶ್ನೆ 
ಉದ್ಭವಿಸಿ ಮುಂದೆ ಇದ್ದ ತುಣುಕನ್ನೂ ತಿನ್ನಲೊಲ್ಲದೇ ಹತಾಶಳಾಗಿ 
ಕುಳಿತುಬಿಡುತ್ತಿ ದ್ದಳು. ಪುಣ್ಯವಂತರ ಮನೆಗಳ ತರುಣಿಯರಂತೆ ನಾನೂ ಸಹಾ... 
ಹಠಾತ್ತನೆ ಕೇ ಫಬಂದ ಚೀರಾಟ ಆಕೆಯ ಭ ನಾವನಾಲಹರಿಯನ್ನು ತುಂಡರಿಸಿತ್ತು. 


“ಲೇ ಪಾರ್ವೀ, ಯಾಕೆ ಹಾಗೆ ನೊಣಗರೀಶಾ ಕೂತಿದ್ದೀಯಾ. 
ಏರೋಬಿಕ್ಸ್‌ ಕ್ಲಾಸಿಗೆ ಲೇಟಾಗುಲ್ದೇ?'' ತಾಯಿಯ ಕೂಗು ಚಾಟಿಯೇಟಿನಂತೆ 
ಪಾರ್ವತಿಯನ್ನು ಎಬ್ಬಿಸಿತು ಪಾರ್ವತಿ ಧಡಧಡನೆ ಎದ್ದು ಏರೋಜಿಕ್ಸ್‌ ಕ್ಲಾಸಿಗೆ 
ಓಡಿದಳು. 


— 


A WISHING WELL 
(ಬಯಕೆಯ ಭಾವಿ) 


- ಡಾ॥ಕುಂ.ಐಪ್‌.ಐಪ್‌. ಮೂರ್ತಿ 
ನಾನು ಮುಂಬೈನಲ್ಲಿ ವೃತ್ತಿಯಲ್ಲಿದ್ದಾಗ, ನನ್ನ ತಂದೆ ತಾಯಿಯವರು ಒಮ್ಮೆ 
ನಮ್ಮ ಮನೆಗೆ ಬಂದಿದ್ದರು. ಮುಂಬೈನ ಪ್ರೇಕ್ಷಣೀಯ ಸ್ಥಳಗಳನ್ನೆಲ್ಲಾ 
ಕುತೂಹಲದಿಂದ ನೋಡಿ ಸಂತೃಪ್ತರಾದರು. ಹತ್ತಿರದ ನಾಸಿಕದಲ್ಲಿ ನಮ್ಮ 
ತಾಯಿಯ ಅಣ್ಣ ಇದ್ದರು. ತಾಯಿಯವರು ಅಣ್ಣ ನನ್ನ ಭೇಟಿಯಾಗಲು 
ಬಯಸಿದ್ದುದರಿಂದ ನಾಸಿಕಕ್ಕೆ ಹೋಗಿ ಬರುವುದೆಂದು ತೀರ್ಮಾನವಾಯಿತು. 
ಒಂದು ಬೆಳಗ್ಗೆ ಮನೆಗೆ ಟ್ಯಾಕ್ಸಿ ಬಂತು. ನಾವೆಲ್ಲಾ ಆಸೀನರಾದೆವು. ಆದರೆ ನಮ್ಮ 
ತಂದೆಯವರು ಪತ್ತೆಯಾಗಲಿಲ್ಲ. ಸ್ವಲ್ಪ ಹೊತ್ತು ಕಾದೆವು - ॥ seemed like 
eternity. ನಮ್ಮ ಮನೆ ಇದ್ದದ್ದು 20 ಮಹಡಿಗಳ ಕಟ್ಟಡದ ಹತ್ತನೇ ಮಹಡಿ. 
ಮೇಲೆ, ಕೆಳಗೆ ಹೋಗಿ ಬರಲು ಲಿಪ್ಲಿನ ಸೌಲಭ್ಯವಿತ್ತು. ಯಜಮಾನರು 
ಎಲ್ಲಾದರೂ ಲಿಫ್ಲಿನಲ್ಲಿ ಸಿಕ್ಕಿಹಾಕಿಕೊಂಡು ಬಿಟ್ಟರೊ ಎಂದು ತಾಯಿಯವರಿಗೆ 
ಸ್ವಲ್ಪ ಭಯವಾಯಿತು. ನೋಡುವ ಎಂದು ಟ್ಯಾಕ್ಸಿಯಿಂದ ಇಳಿದು ಹೊರಟೆ. 
ಲಿಫ್ಟ್‌ ಚಾಲು ಇತ್ತು ಆದ್ದರಿಂದ ಸಿಕ್ಕಿ ಹಾಕಿಕೊಂಡಿರುವ ಸಾಧ್ಯತೆ ಇರಲಿಲ್ಲ. 
ಸರಿಮನೆಗೇ ಹೋದೆ. ತಂದೆಯವರು 7016! ನಲ್ಲಿದ್ದರು. ಪ್ರಯಾಣ 
ಸಂದರ್ಭದಲ್ಲಿ ಯಾವಾಗಲೂ ಅವರಿಗೆ ಒತ್ತಡ ಉಂಟಾಗುತ್ತದಂತೆ. ಇಂದೂ 
ಹಾಗೇ ಆಗಿತ್ತು ಅದರ ನಿವಾರಣೆ ಆಗಬೇಕಾಗಿತ್ತು. ಇದೆಲ್ಲಾ 30 ವರ್ಷ ಹಿಂದಿನ 
ಮಾತು. ಈಗ ನಾನು ನಿವೃತ್ತನಾಗಿ ಬೆಂಗಳೂರಿನಲ್ಲಿ ಬೇರು ಬಿಟ್ಟಿದ್ದೇನೆ. ನನ್ನ 
ಮಗನೂ ಜೊತೆಯಲ್ಲಿದ್ದಾನೆ. 


ಯುಗ ಯುಗಾದಿ ಕಳೆದರೂ ಯುಗಾದಿ ಮರಳಿ ಬರುತ್ತಿರುತ್ತದೆ. ಹೊಸ 
ವರ್ಷ ಸಂಕಲ್ಪಗಳಿಗಿಂತಾ, ಅದು ತರಬಹುದಾದ ಅದೃಷ್ಟಗಳ ನಿರೀಕ್ಷೆಯೇ ನನಗೆ 
ಹೆಚ್ಚು ಹಾಗಾಗಿ ಹಳೆಯ ವರ್ಷ ಕಳೆದು ಹೊಸ ವರ್ಷ ಬರುವಾಗ ನಮಗೆಲ್ಲಾ 
ಬಹಳ ಸಂಭ್ರಮ. ಈ ಬಾರಿ ಅದಕ್ಕೆ ಮೂರು ದಿನಗಳು ಮೊದಲೇ ನನ್ನ ಮಗ 
ಮೈಸೂರಿಗೆ ಒಂದು ಟ್ರಿಪ್‌ ಹಾಕಿದ. ಹೊರಡಲು ಕಾರು ಸಿದ್ಧವಾಗಿತ್ತು. 
ನೂಲಿನಂತೆ ಸೀರೆ, ತಂದೆಯಂತೆ ಮಗ. ನನಗೆ 81866 ನಲ್ಲಿ ಒತ್ತಡ 
ಕಾಣಿಸಿಕೊಂಡಿತು. 7016!ಗೆ ಹೋದೆ. ನನ್ನಿಂದ ಇತರರಿಗೆ ತಡವಾಗಬಾರದೆಂಬ 
ಆತಂಕದಿಂದ, ಕೆಲಸ ಬೇಗ ಮುಗಿಸುವ ಆತುರದಲ್ಲಿ ಹೇಗೋ ವಲಕ್ಷಣವಾಗಿ 
ಬಗ್ಗಿದೆ. ಆಗ ನನ್ನ ಅಂಗಿಯ ಜೇಬಿನಿಂದ ಒಂದು ರೂಪಾಯಿ ನಾಣ್ಯ "ಠಣ್‌' 


ನ 


ಎಂದು Water clossetೆ ಬಿತ್ತು. ಆದರೆ ಆಗ ಅದಕ್ಕೆ ಗಮನ ಕೊಡದೆ 
ಹೊರಟುಹೋದೆ. 


ಎರಡು ದಿನಗಳ ನಂತರ, ಪ್ರತಿ ವರ್ಷದಂತೆ ಆ ವರ್ಷವೂ ನಮ್ಮ 
ಮನೆಯಲ್ಲಿ ಹೊಸ ವರ್ಷದ ಪಾರ್ಟಿ ಏರ್ಪಡಿಸಿದ್ದೆವು. ಮೈಸೂರಿನಿಂದ ವಾಪಸ್ಸು 
ಬಂದ ನಂತರ ಪಾರ್ಟಿಗಾಗಿ ಮನೆಯನ್ನು ಸ್ವಚ್ಛಗೊಳಿಸುವುದು ನನ್ನ 
ಕೆಲಸವಾಗಿತ್ತು Toilet Clean ಮಾಡುವಾಗ ಆ ನಾಣ್ಯ ಇನ್ನೂ ಅಲ್ಲೇ ಇದ್ದದ್ದು 
ಅರಿವಾಯಿತು. "Catch me if you can" ಎಂದು ಸವಾಲು ಎಸೆದಂತೆ 
ಕಾಣುತ್ತಿತ್ತು ಅದನ್ನು ಹೊರತೆಗೆಯಲು, ಆ ನೀರಿನೊಳಗೆ ಕೈ ಅದ್ದುವುದನ್ನು 
ಹೊರತು ಇನ್ನೆಲ್ಲ ಸಾಹಸಗಳನ್ನೂ ಮಾಡಿದೆ. ಆದರೆ ಏನೂ 
ಉಪಯೋಗವಾಗಲಿಲ್ಲ ₹18೧ ಮಾಡಿದರೂ ಆ ೧೦೬06 ನಾಣ್ಯ ನೀರಿನ 
ಜೊತೆ ಹೊರಟು ಹೋಗುತ್ತಿರಲಿಲ್ಲ - ಅಲ್ಲೇ ಕೂತಿತ್ತು. ಕೊನೆಗೆ Plumber ನ್ನು 
ಕರೆಯೋಣವೆಂದು ಟೆಲಿಫೋನ್‌ ಮಾಡಿದೆ. ಆದರೆ ಆತ ಇರಲಿಲ್ಲ ಸೋಲನ್ನು 
ಒಪ್ಪಲೇಬೇಕಾಯಿತು. 


ಮಾರನೆ ದಿನ ಪಾರ್ಟಿಗೆ ನನ್ನ ಸ್ನೇಹಿತರು, ನನ್ನ ಮಗನ ಸ್ನೇಹಿತರು ಹೀಗೆ 
ಅನೇಕ ಮಂದಿ ಬಂದಿದ್ದರು. ನಮ್ಮ 2 ರೂಂ ಅಪಾರ್ಟ್‌ಮೆಂಟ್‌ ತುಂಬಾ ಜನ 
ಸೇರಿದ್ದರು. ಅವರಿಗಾಗಿ ವಿಧ ವಿಧವಾದ ತಿಂಡಿ, ತಿನಿಸು, ""ತೀರ್ಥ'' ಗಳು 
ಸಿದ್ಧವಾಗಿದ್ದುವು. ಹೊಸ ವರ್ಷದ ಪಾರ್ಟಿ ಅಂದರೆ ಕೇಳಬೇಕೆ - ರಾತ್ರಿ ಬಹಳ 
ಹೊತ್ತಿನವರೆಗೂ ಜರುಗಿತು. ಅತಿಥಿಗಳೆಲ್ಲಾ ಅನೇಕ ಬಾರಿ 7016!ಗೂ ಹೋಗಿ 
ಬರುತ್ತಿದ್ದರು. ಮರುದಿನ ಬೆಳಿಗ್ಗೆ ಸ್ವಲ್ಪ ತಡವಾಗಿಯೇ ಎದ್ದೆ. ನಿದ್ರೆ ಗಣ್ಣಿನಿಂದ 
ಕಾಲೆಳೆದುಕೊಂಡು 7016!ಗೆ ಹೋದೆ. ಅಲ್ಲಿ ಕಂಡ ದೃಶ್ಯ ನನ್ನ ನಿದ್ರೆಯನ್ನು 
ಬಡಿದೋಡಿಸಿತ್ತು ಆದರೂ ಅನುಮಾನ ಉಂಟಾಗಿ ಕನಸೊ, ನನಸೊ ಎಂದು 
ಜೆವುಟಿಕೊಂಡೆ. ನೋವಾಯಿತು. Water 010596!ನ ತುಂಬಾ ಒಂದು 
ರೂಪಾಯಿ, ಎರಡು ರೂಪಾಯಿ, ಕೆಲವು ಐದು ರೂಪಾಯಿ ನಾಣ್ಯಗಳು ಜಿಗಿಜಿಗಿ 
ಮಿನಿಯುತ್ತಿದ್ದುವು. ಕಳೆದ ರಾತ್ರಿ 7016 ಗೆ ಹೋದ ಮೊದಲನೆಯವರಲ್ಲಿ 
ಒಬ್ಬರು, ಅದರ ತಳದಲ್ಲಿ ಕೂತಿದ್ದ ನಾಣ್ಯವನ್ನು ನೋಡಿ ಇದೊಂದು ಹೊಸ 
ನಮೂನೆಯ ಬennium's Wishing Well ಇರಬೇಕೆಂದು ತಿಳಿದರೇನೋ. 
ತಾವೂ ಒಂದು ನಾಣ್ಯ ಹಾಕಿರಬೇಕು. ಹಾಗೇ ಅಲ್ಲಿಗೆ ಹೋದ ಪ್ರತಿಯೊಬ್ಬರೂ 
ಹೊರಬರುವ ಮುನ್ನ ಜೇಬಿನಿಂದ ಒಂದು ನಾಣ್ಯ ತೆಗೆದು ನೀರಿಗೆ ಹಾಕಿ, ತಮ್ಮ 
ಕೋರಿಕೆಯನ್ನು ಸಲ್ಲಿಸಿರಬೇಕು. 

ನಾವು ಚಿಕ್ಕವರಿದ್ದಾಗ ನಮ್ಮ ತಾಯಿಯವರು, ಸಿರಿವಂತರನ್ನು ಕಂಡು 
ಹೇಳುತ್ತಿದ್ದ ಒಂದು ಮಾತು ನೆನಪಿಗೆ ಬಂತು, ""ಅವರ ಮನೆಯಲ್ಲಿ ಲಕ್ಷ್ಮಿ ಕಾಲು 
ಮುರಿದುಕೊಂಡು ಬಿದ್ದಿದ್ದಾಳ'' ಎಂದು. ಲಕ್ಷ್ಮಿಯ ಕೃಪಾಕಟಾಕ್ಷ ಯಾವ 
ಸಂದರ್ಭದಲ್ಲಾದರೂ, ಯಾವ ಸ್ಥಳದಲ್ಲಾದರೂ, ಯಾವ ರೂಪದಲ್ಲಾದರೂ 
ಕಾಣಿಸಿಕೊಳ್ಳಬಹುದು. ಆಕೆ ಕಾಲುಮುರಿದುಕೊಂಡು ಕೂರಬೇಕಾದರೆ 
ಇಂತಹದೇ ಸ್ಥಳವಾಗಬೇಕೆಂಬ ಕರಾರು ಕೂಡ ಇಲ್ಲ ಹೊಸ ವರ್ಷ 
ಯಾವುದಾದರೂ ಒಂದು ರೀತಿಯಲ್ಲಿ ಅದೃಷ್ಟ ತರುವುದೆಂಬ ನನ್ನ ನಿರೀಕ್ಷೆ 
ಹುಸಿಯಾಗಲಿಲ್ಲ. 


ನಾನೂ ಜೇಬಿನಿಂದ ಒಂದು ನಾಣ್ಯ ತೆಗೆದು ನೀರಿಗೆ ಹಾಕಿ ನನ್ನ 
ಮನದಾಸೆಯನ್ನು ಅರಿಕೆ ಮಾಡಿಕೊಂಡೆ. ಅದೇನೆಂದು ಹೇಳುವುದಿಲ್ಲ. ನೀವೇ 
Guess ಮಾಡಿ! 


ಮತ್ತೆ ಈ ಬಾರ Plumber ನ್ನು ಕರೆಯಲು ಟಿಲಿಫೋನ್‌ ಮಾಡಲಿಲ್ಲ 
ಅವನು ಮಾಡುವ ಕೆಲಸವನ್ನು ಸಂತೋಷವಾಗಿ ಸ್ವಲ್ಪವೂ ಅಸಹ್ಯಪಡದೆ ನಾನೇ 
ಮಾಡಿದೆ! 


ಈ ಹಾಳು ಬೇಸಿಗೆ ಬಂತು ಅಂದ್ರೆ ಬೇಜಾರು ಕಣ್ರೀ! 





WE ARE MOULDING FOR THE LAST 29 YEARS, 
COMPONENTS FOR ORIGINAL EQUIPMENTS SUCH AS 
AUTOMOBILES, REFRIGIRATORS, VACCUM CLEANERS, 
WATER PURIFIERS, HAND PUMPS, CONTROL PENALS 
COMPUTERS. OH, THE LIST IS INCOMPLETE, IN ALL 
THERMOPLASTICS PVC (RIGID & SOFT), ABS, PP, 
DELRIN, POLYCARBONATES ETC. ETC. 


TO THE FULL SATISFACTION OF CUSTOMERS, 
HENCE WE ARE SURVIVING ALL THESE YEARS AND 
HAVE GOOD REASON TO CONTINUE OUR SERVICE IN 
THE NEXT MILLINIUM ALSO. 


IF YOU ALSO NEED SOME PLASTIC PRODUCT 
PLEASE LET US KNOW, 


UI MOULDERS PRIVATE LIMITED, 
® # 5A, DIA, MAHADEVAPURA, 
BANGALORE - 560 048. 


MOBILE - 98450 11480. 

HMT is No. 1 in watches’ 


Times have changed, 
but our position remains the same. 





At HMT, it has been our constant endeavour to craft 
world-class watches. Designed to make you feel 
special. The new range of fabulous watches 
bears ample testimony to this fact. 

Buy an HMT-the No. 1 brand among watches. 

Watches 


More than 100 million 
satisfied customers 





“The Economic Times Survey of India's Most Trusted Brands conducted by research agency ORG-MARG 
Buy a genuine HMT Watch from an Approved Retail Outlet. Insist on Cash Memo & Guarantee Card. 

